

قرآن اور نورِ امامت

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ رَبِّ الْعَالَمِينَ الرَّحْمَنِ
الرَّحِيمِ يَا أَيُّهَا الَّذِينَ آمَنُوا اتَّقُوا اللَّهَ
وَأَنِيبُوا إِلَىٰ عِزِّهِ إِنَّهُ يَبْطِئُ
الْمُنْتَفِرِينَ يَا أَيُّهَا الَّذِينَ آمَنُوا
عَلَيْهِمْ عِزُّ الْعَصْرِ عَلَيْهِمُ وَالَاتِيَا

بِسْمِ اللَّهِ الرَّحْمَنِ الرَّحِيمِ

علامہ نصیر الدین نصیر ہونزائی

قرآن اور نورِ امامت

یکے از تصنیفات

علامہ نصیر الدین نصیر ہونزائی

شائع کردہ

خانہ حکمت

۲۔ رحیم کورٹ، ۳۱۲ گارڈن ویسٹ
کراچی ۷ (پاکستان)

فہرست عنوانات

صفحہ	عنوان	نمبر شمار
۴	ایک خصوصی ارشاد	۱
۵	افتتاحیہ	۲
۱۳	قرآن اور نورِ امامت	۳
۱۳	نور اور کتابِ مبین	۴
۱۴	برہان اور نورِ مبین	۵
۱۷	ظاہری ہدایت اور باطنی ہدایت	۶
۱۸	آئم الکتاب	۷
۲۰	جبل اللہ	۸
۲۲	روشن چہ درخ	۹
۲۷	آسمانی کتاب کی وراثت	۱۰
۲۹	نورِ ہدایت	۱۱
۳۲	راستخون فی العلم	۱۲

دُعائے ابراہیم واسماعیل
کتابِ ناطق

اہلِ ذکر

اجید

زیتون

طوبہ سنین

امن کا شہرہ

حشامہ

۳۴
۳۸
۴۵
۵۱
۵۱
۵۲
۵۳
۵۴

۱۳
۱۴
۱۵
۱۶
۱۷
۱۸
۱۹
۲۰



Institute for
Spiritual Wisdom
and
Luminous Science

Knowledge for a united humanity

ایک خصوصی ارشاد

سرکار مولانا حاضر امام شاہ کریم الحسینی صلوات اللہ علیہ نے مورخہ ۲۲ نومبر ۱۹۶۷ء میں ایک خاص اجتماع کو شرف دیدار بخشے ہوئے اسماعیلیہ ایسوسی ایشن برائے انڈیا (بمبئی) کے واعظین، مذہبی اساتذہ اور متعلقہ اراکین سے امتحاناً چند علمی سوالات کئے، آپ اس سلسلے میں قرآن شریف کا ایک لفظ "زیتون" کے معنی اور مطلب پر سوال فرما رہے تھے، اور اس کی اہمیت پر زور دے رہے تھے، امام زمانؑ نے ارشاد فرمایا کہ واعظین اور مذہبی اساتذہ کا اس قابل ہونا بہت ہی ضروری ہے کہ ان تمام قرآنی آیات کی تاویلی وضاحت کر سکیں، جو مختلف مواقع پر اسماعیلی جماعت میں پڑھی جاتی ہیں۔

بِسْمِ اللّٰهِ الرَّحْمٰنِ الرَّحِیْمِ

اِفتتاحیہ

الْحَمْدُ لِلّٰهِ عَلٰی اِحْسَانِهِ كَمَا قُرْآنٌ اَوْ نُورٌ اِمَامَتٍ
 كَانَتْ نَافِعَةً يَحْيٰى اَبْ كِتَابَتِ وَطِبَاعَتِ كَمَا مَرَّ مَرَّةً مِّنْ كَوْنِ رِشَاتِ
 هُوَ هَا هِيَ، اِسْ پِيَارِي اَوْ رِ دِلْ نَشِيْنِ كِتَابِ مِيْنِ اِسْمَاعِيْلِي مَذْهَبِ كَمَا
 سَبَبٌ مِّنْ بِنِيَادِي اَوْ اِهْمُ تَصَوُّرٌ مِّنْ بَحْثِ كِي كَمِي هِيَ، وَهِيَ هِيَ مَذْكَوْرَه
 تَصَوُّرٌ هِيَ، اَوْ رِي مَوْضُوْعٌ فِي نَفْسِهِ اَتْنَاوَسِيْعٌ اَوْ عَظِيْمٌ هِيَ كَمَا دِيْنِ كَمَا تَام
 دُوْمَرِي مَوْضُوْعَاتِ اِسْ مِيْنِ مَحْدُوْدٌ هُوَ جَاتِي هِيَ -

اِسْ حَقِيْقَتِ كِي پَهْلِي مِثَالِ يِهْ هِيَ كَمَا قُرْآنِ پَاكِ بِمَوْجِبِ اِرْشَادِ
 رَبَّانِي ۴۵/۵ اِمْرِي اَوْ اِمَامِ بَرِّحِي صَلَوَاتِ اللّٰهِ عَلَيْهِ صَاْحِبِ اِمْرِ
 ۴/۵۹ مِچْنَانِچِهْ اِمْرِ صَاْحِبِ اِمْرِ دِيْنِ كِي هَرِ چِيْزِ پَرِ مَحِيْطِ هِيْنِ، لِهٰنَا دِيْنِ كَا
 كُوْتِي مَوْضُوْعٌ اَوْ رِ كُوْتِي قَوْلِ وَفَعْلِ قُرْآنِ اَوْ رِ نُورِ اِمَامَتِ كَمَا
 اِحَاطَه مَعْنُوِي مِّنْ بَاہِرِ تَهِيْنِ هُوَ سَكُنَا -

دُوْمَرِي مِثَالِ يِهْ هِيَ كَمَا قُرْآنِ اللّٰهِ تَعَالٰی كِي وَهْ كِتَابِ هِيَ هِيْنِ
 مِيْنِ هَرِ چِيْزِ كَا بِيَانِ هِيَ ۱۶/۸۹ اَوْ اِمَامِ زَمَانِ وَهْ پَاكِ سْتِي هِيَ، هِيْنِ

کی ذات میں ہر چیز محدود ہے ۳۶/۱۲ اس سے ہر دانشمند مومن کو ان اور امام کے دائرۂ علم و حکمت کی بے پناہ وسعتوں کا اندازہ کر سکتا ہے۔ اسی بیان میں جاننے والوں کے لئے قرآن اور امام کے ظاہری اور باطنی ربط و تعلق اور وابستگی کے معنی بھی ہیں، جبکہ امر اور صاحب امر کا باہمی رشتہ ایک روشن حقیقت ہے، اور جبکہ آسمانی کتاب اور ربانی معلم کا مقصد و منشا ایک ہی ہے۔

ایک حقیقی مومن کو یہ اصول جاننا چاہیے کہ قرآن اور امام کے بہت سے نام مقرر ہیں، چنانچہ کلام الہی میں جہاں جہاں قرآن کا تذکرہ فرمایا گیا ہے وہاں لازمی طور پر نورِ امامت کا ذکر بھی موجود ہے، اور جہاں کسی بھی نام سے امام کا ذکر کیا گیا ہے وہاں قرآن بھی ساتھ ہے، کیونکہ نہ تو کتاب معلم کے سوا ہے اور نہ ہی معلم کتاب کے بغیر ذرا سوچا جاتے تو دین و دنیا کا یہ اٹل قانون واضح ہو جاتے گا کہ ہر کامل اور مکمل چیز کے ساتھ ساتھ اس کے لوازم بھی موجود ہوتے ہیں، ورنہ وہ چیز نامکمل ہوتی ہے، چنانچہ ارشاد الہی (۵/۳) کے مطابق اسلام کی تکمیل اور نعمتِ خداوندی کا اتمام یہ ہے کہ قرآن کے ساتھ ساتھ معلم قرآن بھی قائم و دائم رہے، اور حقیقت حال یہی ہے۔ دینِ اسلام کی تمام اساسی اور اصلی خوبیوں کا سرچشمہ اور منبع عہد رسالت میں آنحضرت صلی اللہ علیہ وآلہ وسلم کی ذاتِ بابرکات تھی، چنانچہ حضور اکرم ہی سراجِ منیر (روشن چراغ ۴۶/۳۳) نورِ قرآن

(۵/۱۵) اور معلم کتاب سماوی (۲/۱۵۱) تھے، آپ کی رحلت کے بعد یہ مرتبت و منزلت آپ کے برحق جانشین کو حاصل ہوئی، اور وہ جانشین امام زمانؑ ہیں۔

حدیث ماثلت ہارونی میں حضور اقدسؐ نے مولا علیؑ کی شان میں جو کچھ ارشاد فرمایا ہے، اس کے یہ معنی ہوتے ہیں کہ آنحضرت کے جانشین کی ذاتِ عالی صفات اُن تمام اوصافِ کمالیہ کی حامل ہے، جو حضرت ہارونؑ میں موجود تھے، مجز بنوت کے کہ سرورِ انبیاءؑ کے بعد کوئی نبی نہیں، رسولِ خداؐ کے اس پُر حکمت ارشاد سے حقیقی مومنین پر امام شناسی کا ایک خصوصی دروازہ کھل جاتا ہے، اور یہ بات حضرت موسیٰؑ اور حضرت ہارونؑ کے قرآنی قصے کا بغور مطالعہ کرنے سے متعلق ہے۔

جس طرح ہمیشہ سے دُنیا والے آسمانی کتاب کے بغیر اپنے لئے کوئی دینی ہدایت نامہ نہیں بنا سکتے، اسی طرح وہ بذاتِ خود اُس کتاب کے حقیقی معلم ہونے سے بھی قاصر ہیں جو اللہ تعالیٰ کی طرف سے نازل ہوتی ہے، لہذا دینِ فطرت کا دائمی قانون یہی رہا ہے کہ نہ صرف کتاب، ہی خدا کی جانب سے نازل ہوتی ہے، بلکہ اس کا معلم بھی پروردگار ہی کے حضور سے مقرر کر دیا جاتا ہے، تاکہ یہ ربانی معلم آسمانی توفیق و تائید سے لوگوں کو ان کی حیثیت کے مطابق کتاب اور حکمت سکھا دیا کرے۔

قرآنِ پاک کی سورت نمبر ۴ اور آیت نمبر ۵۳ کے ارشاد سے ظاہر ہے کہ اللہ تعالیٰ کی آیات (نشانیوں اور معجزات) اس کائنات

میں بھی ہیں اور انسان کی ذات میں بھی، اور عنقریب خداوند اپنی یہ آیتیں لوگوں کو دکھا دے گا یہاں تک کہ اُن پر واضح ہو جائے کہ وہ برحق ہے، اس کے یہ معنی ہوتے کہ انسانِ کامل کے ضمیرِ نمبر میں قرآن اپنی مکمل روحانیت اور نورانیت کے ساتھ موجود ہے، کیونکہ قانون یہ ہے کہ جہاں عوام کافی وقت کے بعد کسی چیز کو حاصل کرتے ہیں وہاں خواص بہت پہلے ہی وہ چیز حاصل کئے ہوتے ہوتے ہیں۔

اس اہم اور مفید سوال کا مکمل اور قطعی جواب کہ: ”اُمّیۃ اطہار صلوات اللہ علیہم کے قلبِ مبارک میں قرآنِ حکیم کس صورت میں موجود ہے؟“ سورۃ عنکبوت (نمبر ۲۹) آیت نمبر ۲۹ سے ملتا ہے، چنانچہ ارشاد فرمایا گیا ہے کہ :-

بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ ۚ ۲۹/۲۹

بلکہ یہ قسداں، روشن آیتیں ہیں ان لوگوں کے دل میں جن کو (خدا کی طرف سے) علم عطا ہوا ہے۔ اس کا مفہوم دانشمندوں کے نزدیک یہ ہے کہ کامل انسانوں کو پہلے علم الیقین دیا جاتا ہے اور پھر اس کے بعد عین الیقین کا مرتبہ حاصل ہوتا ہے جس سے ان کے آئینہ دل میں قرآن کے روحانی اور نورانی معجزات کا ظہور ہوتا ہے، اور یہی معجزات آیاتِ بتینت ہیں، جن کا قرآن میں بار بار ذکر آیا ہے۔

نورِ امامت کا فرمان ہے کہ اصل مذہب اور اصل سائنس دونوں ایک ہیں، سو اگر ہم مذکورہ بالا حقیقت کی مثال سائنسی طور پر پیش

کریں تو نامناسب نہ ہوگا، وہ یہ ہے کہ آج کل کے زمانے میں دُنیا کا کوئی واقعہ اُس وقت زیادہ سے زیادہ قابلِ فہم ہو جاتا ہے جبکہ اُس کو کتابی شکل میں لانے کے علاوہ ٹی وی پر بھی دکھا دیا جاتا ہے، بالکل اسی طرح تصور کرنا چاہیے کہ ہادسی برہوت کے باطن میں قرآن کی حقیقتیں زندہ واقعات اور روشن معجزات کی صورت میں موجود ہیں، جن کو رُوح قرآن اور نورِ قرآن کہا جاتا ہے، کیونکہ انہیں اصل واقعات سے قرآن کے ظاہر و باطن پر روشنی پڑتی ہے۔

یہ کتابچہ اگرچہ کتابچہ ہی ہے اور اس کی ضخامت بہت ہی محدود ہے، لیکن ذرا غور سے دیکھا جائے تو یہ حقیقت روشن ہو جائے گی کہ یہ دراصل مذہبی کتابوں کے ہزاروں صفحات اور بہت سے ذاتی تجربات کا نیچوڑ اور جوہر ہے، دانش مند کو اس امر واقعی کا ایک واضح ثبوت کتابچہ ہذا کے حواشی یعنی فٹ نوٹوں سے مل سکتا ہے، جن میں اور بعض دفعہ متن میں بھی قرآن و حدیث کے علاوہ بزرگانِ دین کی گرانمایہ کتابوں کے بہت سے حوالے دیئے گئے ہیں، اور اس طریق کار سے قارئین کی معلومات میں اضافہ ہو سکتا ہے۔

آقائے نامور و نامدار حضرت مولانا شاہ کریم الحسینی حاضر امام صلوات اللہ علیہ سے میری عاجز و ناتواں رُوح بصد شوق قدا ہو کہ اس بے نظیر شاہنشاہِ دین کی ظاہری و باطنی دستگیری، مدد و نوازش اور احسان سے یہ ناپہیز علمی خدمت آگے بڑھ رہی ہے، ورنہ زمانے

کی گوناگوں مشکلات اور رکاوٹوں کے نتیجے میں یہ کام کبھی کا ختم ہوا ہوتا۔
حقیقی اسماعیلیوں کی سب سے بڑی پونجی امام زمان کی رضا اور شہنودی
ہے، وہ کسی بھی قیمت پر اس کا سودا نہیں کر سکتے ہیں، کیونکہ ایمان کا یہ
لازوال اور غیر فانی سرمایہ دونوں جہاں سے بڑھ کر ہے، لہذا ہر دانا مومن
اسے اپنی جان سے بہت زیادہ عزیز رکھتا ہے اور اپنے سارے اقوال
و اعمال کو اسی معیار سے پرکھ لیتا ہے۔

علم یقین کی روشنی پھیلانے سے جماعت کو جو فوائد حاصل
ہوتے ہیں، وہ دانشمندیوں سے پوشیدہ نہیں، اور جانتا چاہتے کہ اگر
علم صحیح اور یقینی ہے تو وہ امام عالی مقام کی طرف سے ہے، اس میں
کیا شک ہو سکتا ہے کہ جس طرح مادی ترقی ظاہری علم کے بغیر ناممکن ہے
اسی طرح روحانی ارتقاء مذہبی علم کے سوا محال ہے، علمی کتابوں ہی
سے اپنوں اور بیگانوں کے بہت سے سوالات کے لئے مناسب
جوابات مہیا رہتے ہیں، مذہب کا عمدہ طریقے سے تعارف ہوتا
ہے اور مخالفت کھم ہو جاتی ہے، قوم کی تہی نسل کو اس علمی گوشہ سے
بڑی مدد ملتی ہے، اداروں کے لئے ترقی کار راستہ ہموار ہو جاتا
ہے بہت سے مسائل خود بخود حل ہو جاتے ہیں، حضرات علماء و عظیمین
اور معلمین استفادہ فرماتے ہیں اور دوسروں کی نظر میں جماعت کا وقار
بلند ہو جاتا ہے۔

اس بندۂ خاکسار اور اس کی کتابوں پر خانۂ حکمت کے

بہت سے احسانات ہیں، خانہ حکمت سے صدر مُراد ہیں جو سینئر (SENIOR) سرپرست بھی ہیں، نیز دوسرے سرپرست حضرات، عملداران اور اراکین ہیں، جن کی جانفشانی اور ہر قسم کی قربانی سے اس مبارک ادارے کو ترقی اور کامیابی نصیب ہوئی ہے۔

اگر میں نعمت شناسی، احسان مندی، ممنونیت اور شکرگزاری کے اس موقع پر دُنیا تے اسماعیلیت کے اُن تمام عزیزوں کو ذہن و خاطر میں نہ لاؤں جو علمی خدمت کے سلسلے میں مجھ سے تعاون کرتے ہیں تو یہ میری بہت بڑی کوتاہی ہوگی، لہذا میں ان سب کو فرداً فرداً یاد کرتا ہوں۔ اور کسی عزیز کی سب سے عمدہ اور سب سے اعلیٰ یاد دعاؤں کی صورت میں ہے، چنانچہ پروردگارِ عالم کے حضور میں میری عاجزانہ اور رویشانہ دُعا ہے کہ وہ عنی بادشاہ میرے عزیزوں کو جو جان و دل سے علم کی خدمت کرتے ہیں سلامت رکھے! ان کو دونوں جہاں کی عزت بخشے! ان کا ہر نیک مقصد پورا ہو! اور وہ ہمیشہ ہمیشہ کے لئے خوش و محترم اور شادمان رہیں!

ان شکر گزاروں کے سلسلے میں ادارہ ”عارف“ کا ذکر جمیل بھی لازمی ہے، جس کے دانش مند، جری، مخلص اور دیندار چترمین شیراز صاحب شریف نے ادارے کے سرپرست اعلیٰ فقیر محمد صاحب ہونزاتی کے تعاون سے اور دوسرے سرگرم اراکین کی مدد سے کینیڈا میں بہت سی علمی خدمات انجام دی ہیں، اور سب سے

بُنیادی اور اہم کارنامہ یہ کہ اُنہوں نے اس سلسلے میں پاک مولا
 کے حضور اقدس سے پُر حکمت اور بابرکت دُعا حاصل کر لی ہے، لہذا
 میں ہمیشہ کے لئے اُن کا شکر گزار اور دُعا گو رہوں گا، پروردگار اُنکو
 اور اُنکے باعمل ساتھیوں کو دُنیا و آخرت کی صلاح و فلاح اور کامیابی
 عطا فرماتے !

آپ کا علمی خادم

نصیر ہونزائی

جمعرات ۲۵ رجب ۱۳۹۹ھ
 ۲۱ جون ۱۹۷۹ء

سال گوسفند

Luminous Science

Knowledge for a united humanity

بِسْمِ اللّٰهِ الرَّحْمٰنِ الرَّحِیْمِ

قرآن اور نورِ امامت

قرآن مجید اور حضرت محمد صلعم کی آلِ پاک یعنی سلسلۂ ائمہ پر حق علیہم السلام اپنے ہمہ رس و ہمہ گیر علمی کمالات اور عرفانی معجزات میں خدا کی ہدایتِ کلیہ کے دو ایسے آپس میں ملے ہوئے ذریعے ہیں کہ جن کے متعلق اگر عقل و دانش اور حق و انصاف سے سوچ لیا جائے، تو ہرگز ان دونوں کی علمی حیثیت کا جدا جدا تصور نہیں کیا جاسکے گا، اس لئے کہ قرآن نورِ امامت کے مختلف موضوعات سے بھرا ہوا ہے، اور نورِ امامت میں قرآن کے علم و حکمت کی روحِ ناطقہ ہمیشہ کے لئے موجود ہے، پس ہم یہاں اسی حقیقت کی چند قرآنی اور عقلی دلیلیں پیش کرتے ہوئے اس امرِ واقعی کی وضاحت کرتے ہیں، کہ نورِ امامت کا سہارا لئے بغیر قرآنِ پاک کے تاویلی حقائق و معارف کا دیکھ پانا مشکل ہی نہیں بلکہ قطعی ناممکن ہے۔

نور اور کتابِ مبین :-

چنانچہ مذکورہ بالا حقیقت کی تدرافی دلیلوں میں سے ایک

یہ ہے :-

«قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ» ۵/۱۵

یقیناً تمہارے پاس خدا کی طرف سے نور اور ظاہر کتاب آتی ہے! اس آیت مبارکہ میں حق تعالیٰ مرتبہ امامت کو قرآن پاک کی تاویلی روشنی قرار دے کر دونوں مقدس چیزوں کی باہمی وابستگی اور لزومیت کی طرف توجہ دلاتا ہے، اور رمز کے طور پر یہ فرماتا ہے، کہ نورِ امامت کے سہارے کے بغیر قرآن پاک کے تاویلی علوم کے خزانوں کا راستہ دیکھ پانا محال ہے، جس طرح مادی قسم کی روشنی کے بغیر ظاہری چیزوں کا مشاہدہ کرنا ناممکن ہے۔

اس بیان کی مزید وضاحت یہ ہے کہ ایک روز پیغمبر صلی اللہ علیہ وآلہ وسلم نے فرمایا :-

«يَا أَيُّهَا النَّاسُ إِنَّ مِنْكُمْ مَنْ يُعَاتِلُ عَلِيَّ تَأْوِيلِ

الْقُرْآنِ كَمَا قَاتَلْتُ عَلِيَّ تَنْزِيلِهِ - قِيلَ مَنْ

هُوَ يَا رَسُولَ اللَّهِ - فَقَالَ ذَاكَ خَاصِمُ النَّعْلِ

اے لوگو! تم میں سے ایک شخص ہے، کہ وہ تاویلِ قرآن پر جنگ کرے گا، جیسا کہ میں نے تنزیلِ قرآن پر جنگ کی ہے، پوچھا گیا کہ یا رسول اللہ! وہ شخص کون ہے، فرمایا، وہ شخص جو جوتی درست

کر رہا ہے۔ روایت مشہور ہے، کہ اس موقع پر آنحضرت کی جو قیامت کا قسم ٹوٹ گیا تھا، اور جناب مولانا علیؑ اس کو لے کر درست کر رہے تھے، پھر چنانچہ اس حدیث کے بموجب مولانا علی علیہ السلام، ہی تاویل قرآن کے مالک ہیں، اور حقیقت میں ان کی اس علمی عظمت و مرتبت میں وہ تمام ائمہ، اہل ہار بھی شامل ہیں، جو ان کی پاک ذریت میں سے ہیں، کیونکہ تاویل کی ضرورت و اہمیت نہ صرف مولانا علی علیہ السلام ہی کے زمانے میں تھی، بلکہ جوں جوں زمانہ گزرتا گیا، توں توں تاویل کی ضرورت و اہمیت بھی بڑھتی آتی ہے، پھر چنانچہ بعد کے ائمہ، برحق علیہم السلام نے مجموعی حیثیت میں قرآن پاک کی جتنی تاویلات بیان فرماتی ہیں، ان کے مقابلے میں مولانا علی علیہ السلام کی تاویلات بہت کم ہیں، پس اگر ہم ان تمام ائمہ برحق کی ذاتِ اقدس کو علیؑ کا نور نامیں، تو تاویل صرف مولانا علیؑ ہی کے زمانے میں محدود ہو کر رہے گی، مگر یہ بات درست نہیں، بلکہ درست یہی ہے، کہ اس حدیث میں ان تمام ائمہ برحق کا بھی ذکر موجود ہے، جو آل محمد و اولاد علیؑ سے ہیں، جو اولی الامر اور صاحبان تاویل کہلاتے ہیں، پس معلوم ہوا کہ وہ مبارک و مقدس نور، جو قرآن سے جدا نہیں، نور نبوت و امامت ہی ہے، جس نے حضرت محمدؐ کے لباس میں علوم تنزیل پر روشنی ڈالی اور ائمہ، طاہرین کی حیثیت میں علوم تاویل پر

برہان اور نورِ مبین

اسی سلسلے میں دوسری دلیل یہ ہے :-

يَا أَيُّهَا النَّاسُ قَدْ جَاءَءَ كُمْ بُرْهَانٌ مِّن رَّبِّكُمْ
وَآنزَلْنَا إِلَيْكُمْ نُورًا مُّبِينًا ۲۴/۱۴

اے لوگو! اس میں کوئی شک ہی نہیں کہ تمہارے پروردگار
کی طرف سے برہان (دلیل یعنی معجزہ قرآن)، آپکے پاس ہے، اور ہم تمہارے
پاس ایک ظاہر نور نازل کر چکے ہیں۔ "اس ارشاد میں خدا تعالیٰ قرآن
مجید کو حضرت محمدؐ کی نبوت کا دائمی معجزہ قرار دیتا ہے، اور منصب
امامت کو نورِ مبین (یعنی ظاہر نور) کے نام سے موسوم فرماتا ہے،

۱۔ تفسیر المتقین صفحہ ۱۲۵، تفسیر صافی صفحہ ۱۲۷

تفسیر المتقین میں بحوالہ مجمع البیان لکھا ہے، کہ حضرت امام جعفر الصادق
علیہ السلام نے فرمایا کہ نور سے حضرت علی علیہ السلام کی ولایت مراد ہے۔
مولوی فرمان علی صاحب اپنے ترجمہ قرآن مطبوعہ نظامی پریس لکھنؤ صفحہ ۱۶۷ کے
حاشیے پر لکھتے ہیں۔

"ایک صحیح حدیث میں ہے، کہ برہان (دلیل) سے مراد حضرت

رسولؐ ہیں اور نورِ مبین (چمکتا ہوا نور) سے حضرت علیؑ مراد ہیں"

جس کا اشارہ یہ ہے کہ قرآن کو دراصل اس وقت معجزہ محمدی سمجھ لیا جاسکتا ہے، جبکہ مرتبہ امامت کی عرفانی روشنی میں قرآن کے تاویلی عجائب و غرائب دیکھ لئے جاسکیں۔

اس مقام پر یہ نکتہ قابل ذکر ہے کہ مذکورہ بالا دونوں آیتوں میں سے پہلی آیت میں اول نُور کا ذکر آیا ہے اور اس کے بعد کتاب کا اس کے برعکس دوسری آیت میں پہلے کتاب کا اس کے بعد نُور کا ذکر آیا ہے جس کا اشارہ یہ ہے کہ نبوت کا تعین نزول قرآن سے پہلے ہوا ہے اور ولایت کا اعلان نزول قرآن کے بعد کیا گیا ہے۔ یعنی نُورِ نبوت کا ظہور قرآن پاک نازل ہونے سے پہلے ہوا ہے، اور نُورِ ولایت کا ظہور بعد میں ہر چند کہ نبوت اور ولایت ایک ہی حقیقت کے دو نام ہیں۔

ظاہری ہدایت و باطنی ہدایت

تیسری دلیل یہ ہے :-

”يَهْدِي اللَّهُ لِنُورِهِ مَن يَشَاءُ“ ۲۳/۳۵

خدا اپنے نور (کی معرفت) کی طرف جسے چاہتا ہے ہدایت کرتا ہے۔ اس آیت کریمہ میں پہلے قرآن کا ذکر آیا ہے، کیونکہ خدا کی ظاہری ہدایت تو قرآن ہی سے شروع ہو جاتی ہے، اس کے بعد نورِ امامت کا ذکر ہوا ہے، اس لئے کہ خدا کی باطنی ہدایت نورِ امامت ہی سے آغاز ہوتی ہے، اس کا نتیجہ یہ نکلا کہ خدا جس کو چاہتا ہے ظاہری ہدایت

کے ذریعہ باطنی ہدایت تک پہنچا دیتا ہے۔

اُمّ الکتاب

چوتھی دلیل :-

”وَ اِنَّهُ فِيْ اُمِّ الْكِتٰبِ لَدَيْنَا لَعَلٰى حٰكِمٍ مُّهِيْمٍ“
 اور قرآن اُمّ الکتاب (کی حیثیت) میں میرے پاس علی ہے
 حکمت والا۔ آنحضرت صلی اللہ علیہ وسلم نے اس آیت مقدسہ کی تفسیر
 اس حدیث سے کی ہے :-

”عَلِيٌّ مَّعَ الْقُرْآنِ وَالْقُرْآنُ مَعَ عَلِيٍّ لَا يَتَفَرَّقَانِ
 حَتّٰى يَرِدَا عَلٰى الْخَوْضِ“

علیٰ قرآن کے ساتھ ہے اور قرآن علیٰ کے ساتھ ہے، اور دونوں
 جدا نہیں ہوں گے جب تک کہ حوض کوثر پر وارد ہوں۔“

لہ تفسیر صافی صفحہ ۴۵۴ پر بحوالہ معانی الاخبار امام جعفر الصادق علیہ السلام
 سے منقول ہے، کہ جس شخص کا ذکر اُمّ الکتاب یعنی سورۃ فاتحہ میں ہے، وہ
 جناب امیر المؤمنین علی علیہ السلام ہیں، کیونکہ اس میں اللہ تعالیٰ کا یہ قول
 درج ہے: ”اٰھدِنَا الصِّرَاطَ الْمُسْتَقِيْمَ“ اور ”الصِّرَاطَ الْمُسْتَقِيْمَ“ سے خود
 جناب امیر المؤمنین اور ان کی معرفت مراد ہے، اور تفسیر قمی میں بھی یہی مطلب درج
 ہے (تفسیر المتقین صفحہ ۸۶)۔

پیر ناصر خسرو کتاب "وجہ دین" میں ایک روایت نقل کرتے ہیں، جس کا خلاصہ یہ ہے کہ ایک دن رسولِ خدا (صلعم) نے فرمایا، کہ ظاہر میں سورۃ فاتحہ اُمّ الکتاب ہے، اور باطن میں علی اُمّ الکتاب میں، نیز مولانا علی فرماتے ہیں :-

أَنَا اللَّوْحُ الْمَحْفُوظُ :-

یعنی میں لوحِ محفوظ ہوں (کیونکہ میرے نور میں تمام حقائق کوئی و الہی کی صورتیں ثابت اور محفوظ ہیں) پس معلوم ہوا کہ درحقیقت حضرت علی اُمّ الکتاب ہیں، اور ان کے نورِ اقدس میں تمام حقائق قرآنی کی روحانی صورتیں موجود اور محفوظ ہیں، کیونکہ لوحِ محفوظ اُمّ الکتاب کا دوسرا نام ہے۔ ناسخ التواریخ جلد سوم از کتاب دوم صفحہ ۶۴۴ نیز صفحہ ۶۴۸ پر مرقوم ہے کہ: "وَإِنَّهُ (رَفِي أُمَّ الْكُتُبِ) لَدُنَّا الْعَابِدُ حَكِيمٌ" کے اسماء علیؑ ہی کے لئے ہیں۔

پھر چنانچہ خدا، رسولؐ اور خود مولانا علیؑ کے کلام سے ظاہر ہے، کہ نورِ امامت ہی اُمّ الکتاب، لوحِ محفوظ اور قرآن کی روحِ ناطقہ ہے، اگر خدا کی طرف سے قرآن کے حقائق سمجھانے کا یہ ذریعہ اور وسیلہ ہمیشہ کے لئے موجود نہ ہوتا، تو اس سے دینِ اسلام میں ایک بہت بڑی کمی واقع ہوتی، کیونکہ عہدِ نبوت میں رسولِ اکرمؐ کی اطاعت کرنے والوں کے ہر سوال کا جواب یا تو کسی آیت کے نزول کی صورت میں ملتا تھا، یا رسول اللہؐ خود جواب دیتے تھے، لیکن حقیقت یہ ہے،

کہ دینِ اسلام میں کوئی کمی نہیں پاتی جاتی، بلکہ نورِ امامت کی اطاعت کرنے والوں کے ہر سوال کا جواب یا تو تائیدِ قرآن کی صورت میں ملتا ہے، یا نورِ امامت کے فرامین کی حیثیت میں۔

حبل اللہ

پانچویں دلیل :-

”وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۗ“
اور تم سب کے سب (مل کر) خدا کی رسی مضبوطی سے تھامے

رہو اور آپس میں فرقہ فرقہ نہ بنو۔“

اس فرمانِ الہی میں قرآن اور امامت کی مثال ایک ایسی رسی سے دی گئی ہے، جس کا ایک سرا خدا کے ہاتھ میں اور دوسرا مومنین کے ہاتھ میں ہو، جو عرش برین سے فرش زمین تک پہنچی ہو۔

۱۔ مولوی فرمان علی صاحب اپنے ترجمہ قرآن ص ۹۹ کے حاشیے پر لکھتے

ہیں :-

”حضرت امام جعفر الصادق علیہ السلام سے روایت ہے، کہ آپ نے اس آیت کی تفسیر میں فرمایا ہے، کہ ہم اہل بیت خدا کی رسی ہیں اور سب کو جس کی مضبوطی سے تھامنے کا خدا نے حکم دیا ہے، دیکھو صواعقِ محرقہ“
نیز تفسیر المتقین صفحہ ۴، کے حاشیہ پر دیکھو۔ ”النجاشی المستنصر“ کے صفحہ ۱۰۰ پر بھی خدا کی رسی کی یہ تعریف کی گئی ہے۔

اور جو ازل سے ابد تک رسا ہو سکتی ہو، پس خُدا کی ایسی رستی صرف قرآن اور
 نورِ امامت کی باہم ملی ہوئی علمی حیثیت ہی ہو سکتی ہے، اس کا مطلب یہ
 ہے کہ قرآن پر عمل دُورِ نبوت میں نبی کے ذریعہ کیا جاتے اور دُورِ امامت میں
 امامؑ کے ذریعہ، چنانچہ عہدِ رسالت میں مسلمان رسول اللہ کے ذریعے قرآن
 پر عمل کرتے تھے، اسی لئے وہ اُس وقت آپس میں فرقہ فرقہ نہیں بنے
 تھے، اسی طرح اگر اب بھی خلیفہ رسول (یعنی امام زمان) کے ذریعے
 قرآنی حقائق کو سمجھتے، تو وہ ہرگز فرقہ فرقہ نہ بن جاتے، کیونکہ ملی وحدت کا
 مرکز امام حاضر ہی ہیں، جن کی فرمانبرداری میں فرقہ فرقہ ہونے کی کوئی صورت
 باقی نہیں رہتی۔

چنانچہ ”اعتصام“ کے معنی ہیں، خطرے سے بچنے کے لئے کسی
 چیز کو مضبوطی سے پکڑنا، اور ”وَاعْتَصِمُوا“ میں اسی معنی کا امر ہے، اب
 یہ سوال پیدا ہوتا ہے، کہ وہ خطرہ کون سا ہے، جس سے بچنے کے لئے
 خُدا کی رستی کو مضبوطی سے تھامے رہنا ضروری ہو ہے؟ اس کا جواب
 دو طرح سے ہے، پہلا جواب یہ ہے، کہ جس شخص کا ہاتھ خُدا کی رستی سے
 چھوٹ گیا، تو اُسے گمراہی کا خطرہ رہتا ہے، اور اس کے برعکس جو
 شخص خُدا کی رستی کو مضبوطی سے تھامے رہا کرے، تو وہ ہدایت پاتا ہے،
 چنانچہ حق تعالیٰ کا ارشاد ہے :-

«وَمَنْ يَعْصِمْ بِاللَّهِ فَقَدْ هَدَىٰ إِلَىٰ صِرَاطٍ
 مُسْتَقِيمٍ ۝۱۱۳ اور جو شخص خُدا سے وابستہ ہو، تو وہ ضرور

سیدھی راہ پر لگا دیا گیا۔ ظاہر ہے، کہ خُدا کی رستی ہی کو مضبوطی سے
تھامے رہنا، خُدا سے وابستہ ہو جانا ہے، جس کا نتیجہ سیدھی راہ
پر لگنا ہے، ورنہ گمراہی کا خطرہ رہتا ہے۔

مذکورہ سوال کا دوسرا جواب یہ ہے، کہ خُدا کی رستی سے وابستہ
نہ ہونے میں انسان کو ہمیشہ کے لئے بہیمیت کی پستی میں جا کرنے کا خطرہ
درپیش رہتا ہے، اسی لئے فرمایا گیا ہے، کہ خُدا کی رستی کو مضبوطی سے تھامے
رہو، تاکہ تم کو حیوانیت کی پستی سے ملکوتیت کی بلندی پر اٹھایا جائے،
کیونکہ خُدا کی رستی اور کُند کا ایک خاص مفہوم یہ ہے، کہ یہ عالم ملکوت کی
بلندی سے عالم ناسوت کی پستی تک باز رہتی ہے، یا یوں کہنا چاہیے، کہ
خُدا کی رستی (یعنی قرآن اور نورِ امامت) سے وابستگی کی مثال ایک ایسی
سیڑھی کی طرح ہے، جو عالمِ سفلی سے عالمِ علوی پر چڑھنے کے لئے قائم کر دی
گئی ہے، پُچھنا چھتی تعالیٰ کا ارشاد ہے :-

”مِنَ اللّٰهِ ذٰی الْمَعَارِجِ ۛ خُدا کی طرف سے جو سیڑھیوں
والا ہے“ دانشمند کے لئے ظاہر ہے کہ سیڑھی کا کیا مطلب ہو سکتا ہے، پس
معلوم ہوا، کہ جو خُدا کی رستی ہے، وہی خُدا کی سیڑھی ہے، کیونکہ ہدایتِ الہیہ
کا مرکز ایک ہی ہے، مگر اس کے نام اور مثالیں بے شمار ہیں۔

روشن چراغ

چھٹی دلیل :-

«يَا أَيُّهَا النَّبِيُّ إِنَّا أَرْسَلْنَاكَ شَاحِدًا وَمُبَشِّرًا
وَنَذِيرًا ۖ وَذَرَأَعِيًّا إِلَى اللَّهِ بِأَخْبَارِهِمْ وَسِرَاجًا

مُنِيرًا ۝۳۳/۳۴

اے نبی! ہم نے آپ کو گواہ اور (نیکیوں کو بہشت کی) خوشخبری
دینے والا اور (بدوں کو عذاب سے) ڈرانے والا اور خدا کی طرف
اُسی کے حکم سے بلانے والا اور (تعلیم و ہدایت کا) روشن چراغ بنا کر بھیجا
ہے ۝۳۳

اس آیت کریمہ میں بطریقِ حکمت یہ اشارہ کیا گیا ہے، کہ رسولِ برحقؐ
نے سب سے پہلے حق تعالیٰ کی وحدانیت پر گواہی دی، جو ”لَا إِلَهَ إِلَّا اللَّهُ“
کی صورت میں تھی، اور لوگوں سے فرمایا، کہ وہ بھی یہی گواہی دیں،
پس جن لوگوں نے یہ گواہی دی، تو رسولؐ نے ان کو بہشت کی خوشخبری سنائی،

لہ جب یہ حقیقتِ مسلمہ ہے، کہ آنحضرتؐ اپنے عہدِ نبوت میں قرآن کے ساتھ
علم و حکمت کا روشن چراغ تھے، جس کے متعلق حق تعالیٰ کا ارشاد ہے، کہ خدا
اپنے اس نور کو درجہ کمال تک پہنچا دے گا (دیکھو ۳۲/۹ اور ۷۱/۸) تو معلوم
ہوا کہ یہ مقدس نور آنحضرتؐ کے بعد سے لے کر قیامت تک لباسِ امامت
میں جلوہ افروز ہے، تاکہ عالمِ دین اور عالمِ انسانیت ہی میں خدا کے
نور کا یہ چراغ ہمیشہ کے لئے روشن رہے۔

اور جن لوگوں نے اس گواہی سے انکار کیا، سو آنحضرتؐ نے ان کو دوزخ سے ڈرایا، اور خدا کے حکم سے اسی طرح پیغمبر علیہ السلام نے لوگوں کو خدا کی طرف دعوت کی، اور اسی اثنا میں نزولِ قرآن بھی انجام کو پہنچا، اب اس آیت کے اخیر میں حق تعالیٰ نے آنحضرتؐ کو جس نام سے یاد فرمایا ہے وہ نام بدریچ منیرہ یعنی روشن چراغ ہے، پس دعوتِ اسلام اور نزولِ قرآن کے ذکر کرنے کے بعد رسولؐ سے خدا کا یہ فرمانا کہ ہم نے آپ کو روشن چراغ بنا کر بھیجا ہے، اس حقیقت کی ایک واضح دلیل ہے، کہ خدا کی جانب سے لوگوں کی مستقل ہدایت کے لئے قرآن کے ساتھ ساتھ ایک روشن چراغ یعنی نور کی بھی ضرورت ہے، ہم اس سے قبل بیان کر چکے ہیں کہ یہ نور کسی شک کے بغیر نبوت و امامت ہی کا نور ہے، کہ جب یہ نور نبیؐ میں تھا، تو علم تنزیل کی صورت میں تھا، اور جب امامؑ میں آیا تو علم تاویل کی حیثیت میں ہے لہٰذا دونوں صورتوں میں قرآن اور نور کی

لہٰذا دیوان اشعار حکیم نامہ ضرورتاً تحقیق کردہ حاجی سید نصر اللہ تقویٰ مدظلہ
 محترم کہ بقرآن در پیدا است کہ احمد — بشیر و نذیر است و سر اجست و توفد
 گر خواہ گشتن بدین کافر اورا — روشن کنش ایز و بر کافر کافر
 ترجمہ: میں نے کہا کہ قرآن میں ظاہر ہے کہ حضرت محمدؐ بشیر و نذیر اور (ایسے)
 روشن چراغ ہیں، کہ اگر منکوبین و کافرین اپنے منہوں سے اُسے بجانا پائیں
 تو خداوند تعالیٰ (انکی خواہش کے برعکس)، اس چراغ کو (تاقیامت روز بروز)
 زیادہ سے زیادہ روشن کرے گا۔

باہمی وابستگی اور لڑومیت پائی جاتی ہے، کیونکہ یہاں نور کا مطلب رشد و ہدایت اور علم و حکمت ہے۔

مذکورہ دلائل کی روشنی میں یہ حقیقت پوری طرح سے واضح ہوگئی، کہ عہد نبوت میں خدا کی طرف سے لوگوں کی مکمل ہدایت کے لئے قرآن کے ساتھ ساتھ ایک زندہ نور بھی تھا، جس کا ذکر حق تعالیٰ نے "سراج منیر" کے عنوان سے فرمایا، اور جہاں حق تعالیٰ نے اپنی حقیقت کے بارے میں کوئی مناسب مثال دینا چاہا تو وہاں بھی اُس نے "سراج" کا ایک ہم معنی لفظ استعمال فرمایا اور وہ لفظ "مصباح" ہے، پختانچہ ارشاد ہے :-

« اللَّهُ نُورُ السَّمَوَاتِ وَالْأَرْضِ - مِثْلُ نُورِ

بِكَشْوَةِ فِيهَا مِصْبَاحٌ ۲۴/۳۵

خدا آسمانوں اور زمینوں کا نور ہے، اس کے نور کی مثال ایک طاق کے مانند ہے، جس میں چراغ روشن کیا ہو۔ اب یہ خوب سوچنے کا مقام ہے، کہ حق تعالیٰ نے اپنے نور کی مثال کیوں روشنی کے اُن عظیم قدرتی اور آسمانی ذرائع سے نہیں دی، جو سورج، چاند اور ستاروں کے ناموں سے مشہور ہیں، اور کیا سبب ہے، کہ اُس نے اپنے نور کی مثال گھر کے چراغ سے دی اور اپنے رسول کے نور کی مثال بھی چراغ ہی سے دی، پس ان سخت ترین مسائل کا صحیح حل یہی ہے، کہ رسول کا نور خدا ہی کا نور ہے، جس کا ثبوت یہ ہے کہ جب حق تعالیٰ نے نور کو اپنی ذات سے منسوب فرمایا، تو اس میں نور کی مثال "روشن چراغ" سے دی، اور جب نور کو

رسول سے منسوب فرمایا، تو اس میں بھی اسی طرح اس کی مثال ”روشن چراغ“
 ہئی سگی، اور نور کی مثال دونوں صورتوں میں گھر کے چراغ سے دینے کا ایک
 اور سبب یہ بھی ہے، کہ بموجب ارشاد: ﴿نُورٌ عَلَىٰ نُورٍ﴾ لہ ”روشنی کو
 ایک روشن کتے ہوتے چراغ سے دوسرے تیار چراغ میں منتقل کر دی جاتی
 ہے، مگر ایک سورج سے دوسرا سورج پیدا نہیں ہوتا، پس نور کے ظاہری پہلو
 (یعنی نبوت و امامت کے مختلف اجسام) کی تبدیلی کے اعتبار سے چراغ
 کی مثال زیادہ موزوں اور مناسب ہے، اور نور کے باطنی پہلو یعنی عقل کل
 اور نفس کل کے مقام کے لحاظ سے سورج اور چاند کی مثال بہتر اور صحیح ہے
 اب اس اصول کے مطابق آپ خود ٹھیک طرح سے غور کر کے بتائیے،
 کہ مندرجہ ذیل آیہ کریمہ میں نور کے کس پہلو کے متعلق ارشاد ہوا ہے:-

﴿يُرِيدُونَ أَن يُطْفِئُوا نُورَ اللَّهِ بِأَفْوَاهِهِمْ وَ

يَأْتِي اللَّهُ إِلَٰهًا نُّورًا نُّورًا وَلَوْ كَرِهَ الْكَافِرُونَ﴾

وہ (منکرین) چاہتے ہیں کہ اپنے مونہوں (یعنی غلط دلیلوں) سے

لہ نور علی نور کا مطلب یہ ہے، کہ ایک امام کے بعد دوسرا امام
 ہوتا رہے گا (تفسیر المتقین صفحہ ۴۲۴ بحوالہ تفسیر معانی صفحہ ۳۵۱ بحوالہ التوحید
 منقول از امام جعفر الصادق علیہ السلام)

خدا کے نور کو بچھادیں، اور خدا ایسا کرنا نہیں چاہتا ہے، اگرچہ کافر اس سے ناخوش رہیں۔ مطلب صاف ظاہر ہے کہ یہاں نور کے ظاہری پہلو کے بارے میں ذکر ہوا ہے، یعنی خدا کے نور کا بیان کیا گیا ہے، جو انبیاء اور آئمہ طاہرین کی شخصیتوں کے چراغ سے روشن ہوتے ہوئے آیا ہے، اور اسی نور کو منکرین اپنی غلط دلیلوں کی پھونکوں سے بجھانے کی ناکام کوشش کرتے رہے ہیں، مگر یہ نور ہمیشہ سے آسمانی کتابوں کے ساتھ ساتھ موجود ہے، اسی مطلب کی ترجمانی میں کسی شاعر نے کیا خوب کہا ہے :-

نورِ خدا ہے کفر کی حرکت پہ خندہ زن
پھونکوں سے یہ چراغ بجھایا نہ جاتے گا

آسمانی کتاب کی دراشت

ساتویں دلیل :-

”مَنْ أَوْرَثْنَا الْكِتَابَ الَّذِينَ اصْطَفَيْنَا فِي عِبَادِنَا“

پھر ہم نے کتاب (یعنی قرآن کے علم و حکمت) کے وارث کر دیئے، ان لوگوں کو جنہیں ہم نے اپنے بندوں سے برگزیدہ کیا ہے۔ کتاب یعنی قرآن کے علم و حکمت کے وارثین سے آلِ محمد کے آئمہ طاہرین مراد ہیں، کیونکہ یہی

۱۔ تفسیر صافی صفحہ ۲۰۶، تفسیر المتقین صفحہ ۲۲۹ ملاحظہ ہو۔ اس بارے میں کتاب ”وجہ دین“ حصہ اول صفحہ ۱۱۱ و صفحہ ۱۱۲ پر بغور دیکھو۔

حضراتِ خدا کے بندوں میں سے برگزیدہ اور علومِ قرآن کے خزانہ دار ہیں،
جیسا کہ آیتِ ذیل میں بھی مطلب ارشاد ہوا ہے:-

« فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ
مُلْكًا عَظِيمًا ۝۵۴ »

اس میں کوئی شک نہیں، کہ ہم نے ابراہیم کی اولاد کو (قیامت تک)
کتاب اور حکمت دی اور ان کو ایک عظیم سلطنت دی۔ اہلِ دانش کے لئے
اس حقیقت میں ذرا بھی شبہ نہیں، کہ آلِ ابراہیم میں ترتیب کی رُو سے
سب سے پہلے حضرت اسماعیلؑ، حضرت اسحاقؑ اور ان کی اولاد کے تمام
انبیاء و ائمہ کا ذکر ہے، پھر آنحضرتؐ اور ان کی آلِ پاک کے ائمہ کا ذکر
ہے۔ مگر ان حضرات کو کتاب دی جانے کے یہ معنی ہرگز نہیں کہ ابراہیم کی اولاد
میں سے ہر پیغمبر اور ہر امام پر ایک کتاب نازل کی گئی ہو بلکہ اس کا مطلب

لہ دیکھو کتاب "دعائم الاسلام" حصہ اول عربی صفحہ ۲۳، تفسیر المتقین صفحہ ۵۲
تہ دعائم الاسلام حصہ اول صفحہ ۲۱ و صفحہ ۲۲ پر امام محمد باقر علیہ السلام سے منقول
ہے کہ اللہ تعالیٰ نے آلِ ابراہیم میں سے مرسل، انبیاء اور ائمہ بنائے، نیز
فرمایا ملکا عظیمًا سے یہ مراد ہے، کہ ان میں سے امام بنائے، جس نے ان
کی اطاعت کی اُس نے دراصل خدا کی اطاعت کی اور جس نے انہی نافرمانی
کی اُس نے خدا کی نافرمانی کی پس یہی ملکِ عظیم ہے، پھر کس طرح دیہ دوست ہو سکتا ہے کہ
وہ آلِ ابراہیم میں تو اسکا اقرار کرتے ہیں لیکن آلِ محمدؐ میں انکار کرتے ہیں۔
تفسیر المتقین صفحہ ۱۰۲ پر یہی روایت درج ہے۔

یہ ہے، کہ جو مشہور کتابیں نازل ہوئی تھیں، ان کی مجموعی حقیقت دراصل ایک کتاب کی سی ہے، جس کو حق تعالیٰ یہاں ”الکتاب“ کے نام سے موسوم کرتا ہے، جو لوگوں کو خدا کی طرف بلانے اور مومنین کو علم و حکمت سکھانے کے پیش نظر ایک پیغمبر کے بعد دوسرے پیغمبر یا امام کو دی جاتی ہے، اس لئے کہ روحانی سلطنت یعنی نبوت و امامت انہی کے سلسلے میں چلتی رہی ہے اس سے معلوم ہوا کہ قرآن مجید کے علم و حکمت کا ورتہ رسول اللہ کے بعد مولانا علیؑ ہی کو ملا ہے، اور ان کے بعد ان کی پاک اولاد میں قرآن کا یہ عظیم ورتہ موجود رہتا ہے۔

نورِ ہدایت

آٹھویں دلیل :-

» يَا أَيُّهَا الَّذِينَ آمَنُوا اتَّقُوا اللَّهَ وَاٰمِنُوا بِرِسُوْلِهِ
يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا

تَمْسُوْنَ بِهٖ وَيَغْفِرْ لَكُمْ ۗ وَاللَّهُ غَفُوْرٌ رَحِيْمٌ ۝۸

اے ایمان والو! خدا سے ڈرو اور اس کے رسول (محمد) پر (جیسا کہ چاہتے) ایمان لاؤ، تو خدا تم کو اپنی رحمت کے دو حصے (یعنی ظاہر اور باطن میں) اجر عطا فرمائے گا، اور تم کو ایسا نور مقرر فرمائے گا، جس کی روشنی میں تم (سیدھی راہ پر) چلو گے اور تم کو بخش دے گا۔

اور خدا بڑا بخشنے والا مہربان ہے۔“ ل

مذکورہ آیت مقررہ میں ”یا ایھا الذین امنوا“ کا خطاب الہی اُن لوگوں سے ہے، جو خدا اور اُس کے رسول پر ایمان لا کر قرآن کے ظاہری احکام پر عمل کرنے لگے تھے ”اتقوا اللہ“ کے امر میں ان کو ہر طرح کی پرہیزگاری اور خوفِ خدا کی تعلیم دی گئی ہے ”واامنوا برسولہ“ کے ارشاد میں اُن کو یہ فرمایا کہ تم خدا کے رسول پر صیح معنوں میں ایمان لاؤ، یعنی رسولؐ تمہارے مستقبل کی ہدایات کے لئے بموجب فرمانِ الہی جس کو اپنا جانشین مقرر کریں اور اس سلسلے میں تم سے جو کچھ فرماتیں تم اس کی پوری طرح سے اطاعت کرو ”یوتکم کفلائن من رحمة“ کا مطلب ہے، کہ خدا اس وسیلے سے تم کو اپنی رحمت یعنی ظاہری اور باطنی ہدایت

صلہ حضرت مولانا امام سلطان محمد شاہ علیہ السلام نے فرمایا، کہ میں حضرت علیؑ اور رسولِ پاک (حضرت محمدؐ) دونوں کا نور ہوں۔

نیز حضرت مولانا سرکار نامہ ارشاد کریم الحسینیؑ امامِ حق و حاضر فرماتے ہیں، کہ امام کے نور نے روحانی اور دنیادی تسکین کے حصول کے لئے تمہیں بتایا ہے کہ کدھر اور کس رخ میں تمہیں مڑنا ضروری ہے (کتاب فرامین مبارک حصہ اول، نیز ملاحظہ ہو: کتاب ”اسکس التاویل“

کے دو حصے اجر عطا فرماتے گا:

”وَيَجْعَلُ لَكُمْ نُورًا“

اور تم کو ایک ایسا نور (یعنی امام زمان کی معرفت) عطا فرمائے گا
 ”تمشون بید“ کہ جس کی روشنی میں تم انقلاباتِ زمانہ کے مسائل حل کرتے
 ہوتے چل سکو گے۔ ”يَغْفِرْ لَكُمْ وَاللَّهُ غَفُورٌ رَحِيمٌ“ اور خدا
 تم کو بخش دے گا، یعنی تمہارے کام آسان سے آسان تر ہوتے جائیں
 گے اور خدا بڑا بخشنے والا مہربان ہے۔“

پس اس فرمانِ الہی سے معلوم ہوا، کہ جس نور کی روشنی میں انقلاباتِ
 زمانہ کے مسائل حل کرتے ہوئے چلا جاسکتا ہو، وہ امامت ہی کا نور ہے،
 جو مومنین کے لئے بظاہر اس وقت مقرر کیا گیا، جبکہ انہوں نے خدا و رسول
 پر ایمان لاکر قرآن کے ظاہری احکام پر عمل کیا، خدا سے ڈرتے ہوئے
 تقویٰ کا راستہ اختیار کیا اور رسول کے آخری فرمان کی پوری طرح سے
 اطاعت کی، جو خدیرِ نغم میں سنایا گیا تھا، اور وہ ان الفاظ میں تھا:-

”مَنْ كُنْتُ مَوْلَاَهُ فَمَهْدَىٰ مَوْلَاَهُ“

میں جس کا مولا و آقا ہوں، پس یہ علی بھی اسی کا آقا و مولا ہے؛
 چنانچہ اس تابعداری کے بدلے میں ان مومنین کو حق تعالیٰ کی رحمت سے
 ظاہری و باطنی ہدایت کے دو حصے ملے، اور ان کو ہمیشہ کے لئے امام
 زمان کی معرفت حاصل ہوئی، جس کی بدولت وہ امام شناسی کے ہر
 امتحان و ابتلا میں کامیاب ہوتے ہوئے چلے آتے ہیں، اسی طرح ان کے سب

کام آسان کر دیتے گتے۔

رَسَخُونِ فِي الْعِلْمِ

نویں دلیل :-

« وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِّنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ ۚ »

اور قرآن کی تاویل بجز حق تعالیٰ اور ان لوگوں کے جو علم دین میں پختہ کار ہیں، کوئی اور نہیں جانتا، وہ کہتے ہیں، کہ ہم اس پر یقین رکھتے ہیں یہ حکمت و مشابہات، سب ہمارے پروردگار کی طرف سے ہیں اور نصیحت دہی قبول کرتے ہیں، جو اہل عقل ہیں۔ لہ

حضرت امام جعفر الصادق علیہ السلام نے آیتہ بالا کی تفسیر کے بارے میں فرمایا: نحن الراسخون في العلم ونحن نعلم تاويله وفي رواية: فرسول الله افضل الراسخين في العلم قد علمه الله عز وجل جميع ما انزل عليه من التنزيل والتاويل

لہ تاویل اور امام کے موضوع کے لئے ملاحظہ ہو: وجہ دین حصہ اول اردو از صفحہ ۹ تا ۳۲ نیز از صفحہ ۶۸ تا ۸۶ - نیز "اسکس التاویل" عربی از صفحہ: ۶۸ تا ۳۲ ملاحظہ ہو۔

وَمَا كَانَ اللَّهُ لِيُنزِّلَ عَلَيْهِ نَبِيًّا لَمْ يَعْلَمْهُ، تَاوِيلِهِ وَأَوْصِيَاءَهُ
 مِنْ بَعْدِهِ يَعْلَمُونَ، كَلَّمَهُ :

ہم (امت)، ہی علم دین میں پختہ کار ہیں اور ہم قرآن کی تاویل جانتے
 ہیں۔ ایک اور روایت میں ہے: پس رسول اللہ علم دین کے پختہ کاروں
 میں سب سے زیادہ فضیلت رکھتے ہیں، کہ حق تعالیٰ نے آنحضرت پر تزیین
 و تاویل میں سے جو کچھ نازل فرمایا، وہ سب آنحضرت کو سکھایا ہے، کیونکہ
 شانِ الہی کے لئے یہ ہرگز مناسب نہیں تھا کہ خدا آنحضرت پر کوئی ایسی
 چیز نازل فرماتا، جس کی تاویل حضور کو نہ سکھاتے۔ اور (اسی طرح) آنحضرت
 کے اوصیاء بھی قرآن کی تاویل پوری طرح سے جانتے ہیں۔

مذکورہ بالا آیت کے معنی میں ذرا غور و فکر کرنے سے بھی یہی حقیقت

ثابتہ ظاہر ہو جاتی ہے کہ قرآن کی تاویل جس کا دوسرا نام حکمت ہے، لوگوں
 کو زمانے کی رفتار اور تقاضے کے مطابق بتدریج سکھانے کے لئے رسول
 کے بعد ہر زمانے میں امام برحق حاضر اور موجود ہے، اگر ایسا نہ ہوتا، تو یہ
 خدا کی طرف سے دینی ہدایت کے سلسلے میں ایک بہت بڑی بحالت ہوتی
 کہ اُس نے خاتم الانبیاء پر نبوت ختم کر لی، اپنی خاص خاص حکمتیں تشابہات
 کی حیثیت میں چھپاتے رکھیں اور ہدایت کا کوئی فیصلہ کُن ذریعہ مقرر

۱۔ تفسیر صافی صفحہ ۷۹، تفسیر المتقین صفحہ ۵۹، وجہ دین حصہ دوم (اُردو)

صفحہ ۱۴۰، تاویل الدعائم حصہ اول صفحہ ۶۵۔

نہیں فرمایا، مگر یہ بات خدا کے عدل و رحمت کی منافی ہے، بلکہ حقیقت یہی ہے کہ رسول اکرمؐ کے حقیقی جانشین ہمیشہ کے لئے تاویل کا ذریعہ اور ہدایت کا سرچشمہ ہیں۔

دُعائے ابراہیمؑ و اسماعیلؑ

دسویں دلیل :-

« رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا
أُمَّةً مُّسْلِمَةً لَّكَ رَبَّنَا وَابْعَثْ فِيهِمْ رَسُولًا
مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ
وَالْحِكْمَةَ وَيُزَكِّيهِمْ ۗ ۲/۱۲۹

(حضرت ابراہیمؑ اور حضرت اسماعیلؑ علیہما السلام نے کہا):
اے پروردگار! ہم کو اپنا حقیقی مطیع بنا لیجئے، اور ہماری اولاد میں سے
بھی ایک ایسی جماعت پیدا کیجئے، جو آپؐ کی حقیقی مطیع ہو۔
اے پروردگار! اور اس جماعت کے اندر ان ہی میں سے
ایک ایسا پیغمبر بھی مقرر کیجئے، جو ان لوگوں کو آپؐ کی آیتیں پڑھ کر
کُرسنایا کریں، اور ان کو آسمانی کتاب اور حکمت کی تعلیم دیا کریں اور انکو
پاک کر دیں ۛ ۛ

ۛ تفسیر المتعین صفحہ ۲۳، ترجمہ قرآن از مولوی مقبول احمد صفحہ ۲۳،

وجہ دینِ جنتہ دوم (اردو) صفحہ ۱۴۱، دعائم الاسلام حصہ اول (عربی صفحہ ۲۳)

مذکورہ جماعت، جو خدا کی حقیقی مطیع ہے، آلِ ابراہیم کے آئمہ برہان ہیں، جن کا سلسلہ تاقیامت جاری رہے گا، اور رسول سے مراد بالعموم آلِ ابراہیم کے سب پیغمبر ہیں اور بالخصوص آنحضرتؐ ہیں، کیونکہ انبیاء آئمہ کی جنس میں سے ہیں، اور آنحضرتؐ نے خدا کی آیتیں دراصل ان ہی کو ظاہر و باطن میں پڑھ کر سنادی ہیں، ان ہی کو آسمانی کتاب اور حکمت کی تعلیم دی ہے اور ان ہی کو پاک و پاکیزہ رکھا ہے، تاکہ یہ حضرت آئمہ قرآن اور حکمت کی اس خصوصی و معجزانہ تعلیم اور پاکیزگی کے اوصاف سے نڈر امانت کے قابل ہو جائیں، اور قرآن پاک کی تاویلی رُوح سے بندگانِ خدا کو ان کی سعی و کوشش اور حقاری کے مطابق فیضِ ہدایت پہنچاتے رہیں۔

اسی حقیقت کی مزید تصدیق و توثیق یہ ہے :-

« وَكَذَلِكَ جَعَلْنَاكُمْ أُمَّةً وَسَطًا لِتَكُونُوا
شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ

شَهِيدًا ۲/۱۴۳

اور اسی طرح (اے آئمہ برہان!) ہم نے تم کو عادل اُمت بنا دیا، تاکہ لوگوں پر گواہ بنو، اور رسولؐ (محمدؐ) تم پر گواہ بنیں۔ لے

لہ کتاب "وجہ دین" حصہ دوم صفحہ ۲۰۵ از حضرت پیر نامہ ضرر و تفسیر المتقین ۲۵
دعائم الاسلام حصہ اول ص ۳۵۔

نیز سلیم بن قیس سے مروی ہے، کہ حضرت علیؑ نے فرمایا، کہ اُمتِ عادل

”وسط“ کے معنی عادل کے علاوہ واسطہ، وسیلہ، ذریعہ اور مرکز بھی ہیں، اور ان تمام معنوں سے یہ بات ثابت ہو جاتی ہے، کہ بلاشبہ یہ آیت اتمہ، طاہرین کی شان میں ہے، کیونکہ ہر امام اپنے زمانے میں اُمت اور رسولؐ کے درمیان واسطہ، وسیلہ اور ذریعہ ہے، نیز لوگوں کا مرکز ہے، اور وہ اسی سبب سے خدا اور رسولؐ کی جانب سے لوگوں پر گواہ ہے، اور گواہ کا عربی لفظ ”شہید“ ہے، جس کے معنی ہیں ”حاضر“ جس کا مطلب یہ ہے کہ امامؑ لوگوں کے سامنے حاضر رہ کر ان کی ہدایت کرتا ہے، اور ان کے اعمال کا گواہ ہوتا ہے، اور رسولؐ کے ہر امام پر گواہ ہونے کے یہ معنی ہیں کہ آنحضرتؐ اپنی نورانیت میں ہر زمانے کے امامؑ کے سامنے موجود ہیں، جو آسمانی کتاب کے علم و حکمت سکھا دیا کرتے ہیں، نیز رسولؐ امامؑ پر اس بات کے بھی گواہ ہیں کہ امام نے لوگوں کی حقداری کے مطابق ہدایت کر دی۔ لفظ ”شہید“ گواہ کے معنی میں خدا کے ناموں میں بھی ہے اور رسولؐ و امامؑ کے ناموں میں بھی، اور ایسے ہونے سے ہرگز کوئی

اور لوگوں پر گواہ ہم ہیں، اور خاص ہم ہی اس سے مقصودِ خدا ہیں، اور حضرت رسولؐ ہم پر گواہ ہیں، اور ہم گواہینِ خدا ہیں اس کی مخلوق پر، اور اس کی محبت میں زمین پر، اور ہم ہی وہ ہیں، جن کے بارے میں خدا نے ”كذالك جعلناكم اُمَّةً وسطاً“ فرمایا ہے، دیکھو شواہد التنزیل حاکم ابوالقاسم (حاشیہ ترجمہ قرآن صفحہ ۳۳ - از فرمان علی)

تضاد نہیں ہو سکتا، کیونکہ خدا لوگوں پر گواہ رسولؐ کی نسبت سے رسولؐ لوگوں پر گواہ امامؑ زمان کی نسبت سے ہیں اور امامؑ زمان لوگوں پر گواہ ذاتی طور پر ہیں، اس لئے کہ امامؑ زمان لوگوں کے سامنے حاضر ہیں، اور صرف حاضر ہی کا گواہ بننا درست اور عقل کے لئے قابل قبول ہے، اور کوئی غائب ذاتی طور پر گواہ نہیں بن سکتا، پس قیامت کے دن شناخت امامؑ اور ضروری ہدایت کی پُرسش کے لئے نیز عدل و انصاف کی غرض سے ہر زمانے کے لوگوں کو اُن کے امامؑ وقت کے ساتھ بلایا جاتے گا، چنانچہ حق تعالیٰ کا ارشاد ہے :-

يَوْمَ نَدْعُوا كُلَّ اُناسٍ بِاِمَامِهِمْ (سورہ، اہ آبیہ)

ظاہر ہے کہ خدا و رسولؐ کی طرف سے لوگوں پر گواہ صحیح معنوں میں ائمہ برحق علیہم السلام ہی ہیں، چونکہ امامؑ لوگوں کے درمیان ہر زمانے میں حاضر و موجود ہے، تاکہ انکو آسانی کتاب کی تاویل و حقیقت سے آگاہ کر لیا کرے۔

چنانچہ اس آیت پر ذرا غور کرنے سے یہ حقیقت پوری طرح سے واضح ہو جاتی ہے کہ نہ صرف انبیاء علیہم السلام کے ساتھ بلکہ ان کے بعد بھی ہر زمانے میں سلسلہ امامت بطور گواہ تا قیامت جاری ساری ہے، وہ آیت مبارکہ یہ ہے :-

” وَاَشْرَقَتِ الْاَرْضُ بِنُورٍ رَبِّهَا وَوُضِعَ الْكِتَابُ
وَجِئْتُ بِالنَّبِيِّينَ وَالشُّهَدَاءِ وَقُضِيَ بَيْنَهُمْ

بِالْحَقِّ وَهُمْ لَا يُظْلَمُونَ ۳۹/۶۹

اور (قیامت کے روز) زمین اپنے پروردگار کے نور سے جگمگا اٹھے گی اور کتاب رکھ دی جائے گی اور پیغمبر اور گواہ (یعنی ائمہ سب برحق) آئیں گے، اور ان میں انصاف کے ساتھ فیصلہ کر دیا جائے گا اور ان پر ذرہ برابر ظلم نہیں کیا جائے گا۔

جب یہ ثابت ہوا کہ دنیا میں ہمیشہ قرآن کے ساتھ ساتھ امام زمان بھی حاضر و موجود ہیں، تو معلوم ہوا کہ قرآن اور امام لازم و ملزوم ہیں، اس لئے کہ قرآن ہر شخص پر نازل نہیں کیا گیا، بلکہ قانونِ الہی کی رو سے یہ ایک کامل انسان پر نازل ہوا، تو یہ امر لازمی ہے، کہ قرآن کی تاویل یعنی حکمت بھی ایک کامل انسان کو دے دی جائے، تاکہ وہی واحد شخص فرمانبرداروں کو قرآنِ پاک کے علم و حکمت کی تعلیم دیا کرے۔

کتابِ ناطق : گیارہویں دلیل :-

”وَلَدُنِيَا كِتَابٌ يَنْطِقُ بِالْحَقِّ وَهُمْ لَا يُظْلَمُونَ ۲۳/۶۲“

لے ایک روز مولانا مرتضیٰ علی علیہ السلام قرآن کی تلاوت کر رہے تھے، کہ اس سلسلے میں یہ آیت کریمہ آگئی : هَذَا كِتَابُنَا يَنْطِقُ عَلَيْكُمْ بِالْحَقِّ ۲۳/۶۲ یہ ہماری کتاب تم پر سچ بولتی ہے : تو قرآن اپنے سر مبارک پر رکھے ہوتے فرمانے لگے : اے کتابِ الہی بولتے، اے کتابِ الہی بولتے، اے کتابِ الہی بولتے۔“

آجنتاب کے اس قول کا اشارہ یہ تھا کہ مولانا خود ہی کتابِ ناطق تھے اور قرآن کتابِ صامت (المجالس المستنصریہ صفحہ ۱۷۶)

اور ہمارے پاس ایک ایسی کتاب ہے جو حق و انصاف سے بولتی ہے، اور لوگوں پر (ہماری طرف سے) ظلم نہیں کیا جاتا ہے۔ اس موقع پر سوال پیدا ہوتا ہے، کہ یہ بولنے والی کتاب کون سی ہے؟ اب اگر یہ مانا گیا کہ خدا کی بولنے والی کتاب قرآن کے علاوہ اور اس سے جدا ہے، اور وہ اس دنیا میں ظاہر نہیں، تو اس کے معنی ہوں گے کہ حق تعالیٰ نے بولنے والی کتاب تو اپنے پاس رکھی اور نہ بولنے والی کتاب دنیا کے گم گشتہ انسانوں کی ہدایت کے لئے بھیجی تاکہ وہ خود اپنی عقلِ نارسا و ناممک کے ذریعے ہدایت کی حقیقتوں کو سمجھیں اور ضلالتِ الہی کے مطابق عمل کریں، حالانکہ عقل و دانش اور حق و انصاف کا تقاضا تو یہ تھا کہ خدا اپنی رحمت سے انسانوں کی ہدایتِ کلیدیہ کے لئے کتابِ ناطق اور کتابِ صامت دونوں کو ایک ساتھ بھیجتے، یا کم از کم یہ ہے کہ بولنے والی کتاب بھیجتے تاکہ قیامت کے دن لوگ ہرگز یہ نہ کہہ سکیں کہ اسے ہمارے پروردگار! دنیا میں ہماری ہدایت کے لئے وہ سب کچھ موجود اور حاضر نہیں تھا، جو آپ کی رحمت میں ممکن ہے۔

یہ سوال اس لئے پیدا ہوا ہے کہ حق تعالیٰ کے اس فرمان کی تعلیم سے ظاہر ہے کہ لوگوں کے دینی اختلافات کا فیصلہ کرنے کے لئے خدا کا حقیقی ذریعہ عدل وہ ہے، جو خدا ہی کی طاقت سے خود بولے، جس میں کسی عقلِ ناتمام کا دخل و شرکت ہی نہ ہو، تو لازم آتا ہے کہ ذریعہ ہدایت بھی اسی معیار کے مطابق ہونا چاہتیے ہیں

معیار پر عدل ہوتا ہے یا ہونے والا ہے، بلکہ حقیقت یہ ہے، کہ خدا کی طرف سے جو ذریعہ عدل اپنی کا ہے، وہی ذریعہ ہدایتِ ربانی کا بھی ہے، پس ایسا ذریعہ قرآن اور امامت کا نور ہے، جو امام زمان کی عقل و رُوح میں ہے، کیونکہ نطق (یعنی بولنا) انسانی عقل و رُوح کا خاصہ ہے، اور خدا کی نزدیکی پیغمبر اور اُس کے جانشین (یعنی امام زمان) کے لئے مخصوص ہے، اور انسان کامل کو کتاب کے اسم سے موسوم کرنے کا سبب یہ ہے، کہ اس میں کتابِ سماوی کے علم و حکمت کی رُوحِ ناطقہ موجود ہوتی ہے، چنانچہ یہ حقیقت اہل دانش کے نزدیک مسلمہ ہے کہ قرآن کی بعض آیتوں میں امام کو کتاب لہ اور کتاب کو امام لہ کے نام سے موسوم کیا گیا ہے، اس

لہ "وجہ دین" حصہ اول کے صفحات: ۲-۶۴-۶۵-۷۶-۷۷-۱۰۵-۱۸۷-

"وجہ دین" حصہ دوم کے صفحات: ۲۲-۲۹-۸۹-۱۰۱-۱۲۶-۱۲۸-۱۴۸-۲۱۱-۲۱۲-

کتاب "المکشف" کے صفحات: ۲۰-۳۰-۵۱-۹۵-۱۲۴-۱۳۱-۱۳۲-۱۴۰-۱۴۷-

۱۶۸-۱۷۱-۱۷۲-۱۷۳-۱۷۶- "تاریخ دعوتہ الاسماعیلیہ" کے صفحہ ۳۳۳-۳۳۴ پر یہ کلام مولا (یعنی خطبۃ البیان) درج ہے کہ: انا اتم الکتاب، انا مؤدو الکتاویں انا حفیظ الالواح، یعنی میں اتم الکتاب ہوں، میں آسمانی کتابوں کی تاویل کرنی والا ہوں، میں تختیوں کی حفاظت کرنی والا ہوں، انا حضرت موسیٰ کی تختیاں ہیں جن پر خدا کی جانب سے توراہ لکھی گئی تھی، نیز تاویل دعائم "حصہ اول صفحہ ۳۶۳" المجلس المستشرق صفحہ ۱۹۵ اور المجلس المؤیدۃ کی مجلس نمبر ۲۳۸ ملاحظہ ہو۔ لہ "راحتہ العقل" صفحہ ۶۸، سورۃ ہود آیت ۷۱- سورۃ احقاف آیت ۱۲ "تاویل دعائم" حصہ اول ص ۷۱-

تے کہ امام بحد فعل کتاب ہے اور کتاب بحد قوت امام، جس کی مثال منحت اور اس کا دانہ ہے کہ درخت میں بالفعل دانہ وغیرہ ظاہر ہے، اور دانہ میں منحت بالقوہ پوشیدہ، چنانچہ قرآن میں آیا ہے:-

اَفَمَنْ كَانَ عَلٰى بَيِّنَةٍ مِّن رَّبِّهِ وَيَتْلُوهُ شَاهِدًا
مِّنْهُ وَمِنْ قَبْلِهِ كُتِبَ مُوسٰى اِمَامًا وَّرَحْمَةً
(۱۱ سورہ - ۱۷ آیہ)

تو کیا جو شخص اپنے پروردگار کی طرف سے دلیل روشن پر ہو، اور اس کے پیچھے ہی پیچھے اُن ہی کا ایک گواہ ہو، اور اس کے قبل موسیٰ کی کتاب (توراة) جو (لوگوں کے لئے) امام اور رحمت تھی (اس کی تصدیق کرتی ہو، وہ بہتر ہے یا کوئی دوسرا) اس آیت میں ”علیٰ بینه“ سے مراد حضرت رسولؐ ہیں، اور ”یتلوہ شاهد منہ“ سے مولانا مرتضیٰ علیٰ مقصود ہیں لہ

لہ ”دعائم الاسلام“ (عربی) جزء اول صفحہ ۱۹-۲۰ تفسیر المتقین صفحہ ۲۶۶، تفسیر صافی صفحہ ۲۳۲- اربع المطالب میں صفحہ ۳۶ پر ابن المغازی، ابن ابی سالم، ابن عساکر اور سیوطی کی درمنثور کے حوالے سے مذکور ہے: عاویں عبد اللہ الایسیدی کہتے ہیں: میں نے جناب امیر (مولانا علیؒ) کو منبر پر فرماتے ہوئے سنا ہے کہ قریش میں سے کوئی آدمی ایسا نہیں جس کے حق میں ایک یا دو آیتیں نازل نہ ہوتی ہوں، ایک شخص نے پوچھا آپ کے شان میں کونسی آیت نازل ہوئی ہے، جناب امیر غصہ ہو کر فرمانے لگے، اگر تو سب کے سامنے نہ پوچھتا، تو میں ہرگز مجھے نہ بتاتا، افسوس ہے تو نے سورۃ ہود میں (آیہ ۱۷) نہیں پڑھا: (اَفَمَنْ كَانَ... الخ: جناب رسول صلعم

اس آیت مقدسہ میں ایک خاص مسئلہ یہ ہے کہ جب حضرت رسولؐ کی نبوت کی تصدیق قرآن سے اگلی تمام آسمانی کتابوں میں کی گئی ہے، تو کیا سبب ہے جو یہاں خاص طور پر توراہ ہی کا نام لیا گیا ہے، اس کا صحیح حل یہی ہے کہ حق تعالیٰ نے ہر پیغمبر کے لئے ایک وحی، وزیر اور وارث مقرر فرمایا ہے، چنانچہ بمقتضای حکمت حضرت موسیٰؑ کے قرآنی قسطے میں اس قانونِ الہی کا نامیاں طور پر تذکرہ ہوا ہے کہ حضرت موسیٰؑ کے قرآنی قسطے میں اس قانونِ الہی کا نامیاں طور پر تذکرہ ہوا ہے کہ حضرت موسیٰؑ کو جب وادتیٰ لیمن میں پہلی بار خدا سے کلام کرنے کا شرف حاصل ہوا اور خدا نے اُسے نبوت عطا فرماتی، تو موسیٰؑ علیہ السلام نے اسی وقت ہی حق تعالیٰ سے عرض و التجا کر کے اپنے بھاتی ہارون علیہ السلام کو اپنا وزیر مقرر کر لیا، اور وزیر کے لغوی معنی ہیں بوجھ بٹانے والا، اور اصطلاحاً وزیر سے وہ شخص مراد ہے، جو کسی دینی یا دنیوی بادشاہ کے نظامِ سلطنت اور امور مملکت میں مددگار و معاون کی حیثیت سے کام کرتا ہو۔

پس توراہ اور موسیٰؑ کی سنت میں رسول اللہؐ کی نبوت کی گواہی اور تصدیق یہ ہے کہ حضرت موسیٰؑ نے خدا کی اجازت سے اپنی نبوت کے آغاز ہی سے ہارون علیہ السلام کو اپنا وزیر اور وحی مقرر کر لیا، اسی طرح آنحضرتؐ نے بھی اپنی نبوت کے آغاز ہی میں مولانا علی علیہ السلام کو اپنا وزیر اور وحی

مقرر فرمایا، جس کی ایک واضح دلیل یہ ہے کہ جب وَ اَنْذِرْ عَشِيْرَتَكَ
 الْاَقْدَبِيْنَ ۲۱۴/۲۶ (اور ڈر سنا لیجئے اپنے قریبی خاندان والوں کو)
 کی یہ آیت نازل ہوئی، تو آنحضرتؐ نے بنی عبدالمطلب کے تمام افراد
 کو جمع کیا اور ایک ایک کر کے پوچھا کہ تم میں سے کون شخص میرا وزیر
 اور وصی ہونا چاہتا ہے تو کسی نے کوئی جواب نہیں دیا اور اخیر میں
 مولانا علیؑ سے پوچھا، تو انہوں نے فرمایا کہ یا رسول اللہ! اگرچہ میں ان
 سب سے عمر میں چھوٹا ہوں لیکن میں آپ کا وزیر اور وصی بنوں گا، او
 ہر طرح سے آپ کی مدد کروں گا، رسول اللہؐ نے فرمایا، کہ بے شک اے
 علی! آپ ہی میرا سب کام کریں گے اے
 نیز جب رسول اللہؐ پر حضرت موسیٰؑ کے قصے کے سلسلے میں یہ
 آیت نازل ہوئی :-

» وَ اجْعَلْ لِّيْ وَ زِيْرًا مِّنْ اَهْلِيْ ، هٰرُوْنَ اَخِي
 اَشَدُّ ذِيْ اَرْبِيْ وَ اَشْرِكُهُ فِىْ اَمْرِىْ ۲۳۲
 تو رسول اللہؐ نے حق تعالیٰ سے درخواست کی :

لہ بہت سے اثنا عشری اور اسماعیلی علماء نے مذکورہ آیت کی
 تفسیر میں اسی قسم کی روایت درج کی ہے، بمجملہ سید امداد حسین نے اپنے
 ترجمہ قرآن (تفسیر المتقین) کے صفحہ ۴۵۰ پر تفسیر صافی صفحہ ۳۶۸ سے
 بحوالہ تفسیر قمی اس کا ذکر کیا ہے۔

”وَ اَنَا اَقُوْلُ يَا رَبِّ كَمَا قَالَ مُوسٰى : رَبِّ اجْعَلْ
لِيْ وَ زِيْرًا مِّنْ اَهْلِيْ، عَلِيًّا اَخِيْ، اَشَدُّ دِيْبِهٖ
اَزْرِيْ، وَ اَشْرِكُهُ فِىْ اَمْرِىْ :

اے پروردگار! میں بھی عرض کرتا ہوں، جیسے موسیٰ نے عرض کیا: اے
پروردگار! میرے واسطے میرے خاندان میں سے ایک وزیر مقرر کر دیجئے یعنی
علیؑ کو، کہ میرے بھائی ہیں، انکے ذریعے سے میری قوت مستحکم کر دیجئے اور
ان کو میرے (اس تبلیغ کے) کام میں شریک کر دیجئے۔“

اس بیان کا خلاصہ یہ ہے کہ مولانا ہارونؒ کی وزارت و امامت ہی
توراۃ کی امامت ہے، جیسا کہ ہم ذکر کر چکے ہیں کہ امام کو کتاب اور کتاب
کو امام اس لئے کہتے ہیں کہ دونوں کی حقیقت ایک ہی ہے، پس مولانا ہارونؒ
کی وزارت و خلافت کے بارے میں قرآن کا جو کچھ ارشاد ہے، وہ مولانا علیؑ
کے متعلق بھی ہے، چنانچہ رسول برحق کا ارشاد ہے :-

” يَا عَلِيُّ اَنْتَ مَتِّى بِمَنْزِلَةِ هَارُوْنَ مِنْ مُوسٰى
اِلَّا اَنْتَ لَا نَبِيَّ بَعْدِي :

اے علی! تیرا درجہ مجھ سے ایسا ہے، جیسے ہارون کا درجہ موسیٰ
سے تھا، مگر یہ کہ میرے بعد نبیؐ نہیں ہے۔“

مولوی فرمان علی نے اپنے ترجمہ قرآن صفحہ ۴۹۹ پر یہ روایت درج
کی ہے، اور قاضی نعمان نے دعائم الاسلام جلد اول (عربی) کے صفحہ ۱۵ و صفحہ ۳۴ پر

اہل ذکر :

بارہویں دلیل :

« وَمَا أَرْسَلْنَا مِنْ قَبْلِكَ إِلَّا رِجَالًا نُوْحِيْ اِلَيْهِمْ
فَسْئَلُوا اَهْلَ الذِّكْرِ اِنْ كُنْتُمْ لَا تَعْلَمُوْنَ ۝۳۳ »

اور (اے رسول!) آپ سے پہلے صرف آدمیوں ہی کو پیغمبر بنا کر بھیجا گئے، جن کی طرف ہم وحی بھیجتے تھے، تو (تم اہل مکہ سے کہو کہ) اگر تم خود نہیں جانتے ہو، تو اہل ذکر (یعنی ائمہ برحق) سے پوچھو۔
اہل الذکر سے آنحضرت کے اہل بیت مراد ہیں، جن سے لوگوں کو علم و حکمت کی باتیں پوچھنے کے لئے فرمایا گیا ہے، چنانچہ حق تعالیٰ کا ارشاد ہے :-

« قَدْ اَنْزَلَ اللّٰهُ اِلَيْكُمْ ذِكْرًا - رَسُوْلًا يَتْلُوْ عَلَیْكُمْ
اٰیَاتِ اللّٰهِ » ۱۰-۱۱/۶۵

۱۔ تفسیر المتقین صفحہ ۳۲۲ پر مرقوم ہے :-
« تفسیر صافی صفحہ ۲۷۷ پر بحوالہ کافی و تفسیر عیاشی اور تفسیر قمی ائمہ
معصومین علیہم السلام سے بہت سی حدیثیں وارد ہیں، کہ الذکر سے مراد
رسول اللہ صلعم ہیں اور اہل الذکر سے آل رسول مراد ہیں اور امت
اس بات پر مامور کی گئی ہے کہ جو کچھ وہ نہ جانتے ہوں، آل رسول خدا صلعم
سے دریافت کر لیں۔ نیز کتاب « دعائم الاسلام » حصہ اول (عربی) کے ص ۲۲ پر دیکھو۔

دوسرے اعتبار سے "الذکر" قرآن ہے، اور اہل الذکر (یعنی اہل قرآن)، اہل محمدؐ ہیں، مذکورہ بالا اشاد (اہل ذکر سے پوچھو) کا یہ نتیجہ نکالا گیا ہے کہ لوگ مذکورہ فرمان کے بموجب اہل محمدؐ سے پوچھنے اور علم و حکمت حاصل کرنے کے لئے مامور ہیں، مگر اہل محمدؐ لوگوں سے پوچھنے کے لئے مامور نہیں۔

اب متذکرۃ بالا حقیقتوں کی روشنی میں یہ ماننا کوئی مشکل نہیں کہ نورِ امامت یقینی طور پر نبوت و رسالت اور تنزیل کے حقائق سے بخوبی واقف اور آشنا ہے، آسمانی کتابوں کے ظاہر و باطن کو اہل و بنیاد ہی سے جانتا ہے اور علم دین کے ہر سوال کا جواب دے سکتا ہے، کیونکہ اگر ایسا نہ ہوتا، تو حق تعالیٰ مذکورہ بالا آیت کے مفہوم میں لوگوں سے یہ نہ فرماتا کہ اگر تم ہمارے پیغمبر کی نبوت و رسالت اور نزولِ وحی کے بارے میں شک کرتے ہو، تو تم اہل ذکر یعنی اپنے زمانے کے امام سے پوچھو کہ خدا نے کیوں کسی فرشتے کو اپنا رسول بنا کر نہیں بھیجا؟ اور اگر بشر ہی کو رسول بنا کر بشر کی طرف بھیجا ہے، تو اس میں مقابلہ کیا کیا خوبیاں ہو سکتی ہیں؟

یہ اور ان جیسے بنیادی قسم کے تمام مشکل سوالات، جن کے حل کرنے میں تنزیل و تاویل کے دوسرے سبب ذیلی سوالات خود بخود حل ہو سکتے ہیں، صرف اہل ذکر یعنی ائمہ طہرین ہی سے حل کئے جاسکتے ہیں، چنانچہ بزرگانِ دین نے اپنے اپنے زمانے کے امام سے ظاہر او باطناً جس طرح پوچھنا تھا پوچھ لیا، یہی سبب ہے کہ بزرگانِ دین قرآنی

مشکلات پر قادر ہوا کرتے ہیں اور جاننا چاہتے ہیں کہ پوچھنے کی واحد شرط اتنے برحق کی حقیقی تابعداری ہے، ورنہ بغیر تابعداری کے پوچھنے سے کوئی علم حاصل نہیں کیا جاسکتا۔

اس بارے میں قانونِ الہی اور سنتِ نبوی کی ایک مثال یہ ہے کہ جب غیر مسلم آنحضرتؐ سے کوئی سوال کرتے تھے، تو اس کا جواب یا تو کسی آیت کے نزول سے دیا جاتا تھا یا آنحضرتؐ کے قول سے، مگر یہ جواب حکمت کے اصول پر مبنی ہوتا تھا، تاکہ اس کا علمی فائدہ صرف اہل حکمت ہی کو حاصل ہو، چنانچہ کچھ عیسائیوں نے جب آنحضرتؐ سے رُوح کی ماہیت و حقیقت کے بارے میں پوچھا، تو خدا نے ارشاد فرمایا :-

”وَيَسْأَلُونَكَ عَنِ الرُّوحِ قُلِ الرُّوحُ مِنْ

أَمْرِ رَبِّي وَمَا أُوتِيتُمْ مِنْ عِلْمٍ إِلَّا قَلِيلًا ۝١٥

(اے رسول!) آپ سے رُوح کے بارے میں سوال کرتے

ہیں، کہہ دیجئے کہ رُوح میرے پروردگار کے امر سے ہے، اور تم کو تھوڑا سا علم دیا گیا ہے۔“

اب اس جواب میں بظاہر حقیقتِ رُوح کی کوئی تفصیل نظر نہیں آتی، پس جن لوگوں نے رسول کی حقیقی فرمانبرداری کے بغیر یہ سوال کیا تھا، ان کو ایسے سوال کے جواب سے کوئی علم حاصل نہیں ہوا، اس کے برعکس جو رسول اور امام برحق کے حقیقی تابعدار ہیں، انکو اس آیت

مُتَقَدِّم کے مطالعہ سے رُوح کے علم و عرفان کا ایک دروازہ کھلتا ہے، وہ اس طرح کہ
 بقا و فنا یا کہ ثبات و بے ثبات کے لحاظ سے دو قسم کے عالم ہیں، ایک کو عالم امر
 کہا جاتا ہے اور دوسرے کو عالم خلق کہتے ہیں اور یہ دونوں عالم ایک دوسرے کے
 برعکس و متضاد ہیں، چنانچہ یہ عالم حادث ہے اور وہ عالم قدیم، یہ محدود ہے
 اور وہ غیر محدود، یہ خاموش ہے اور وہ گویا، یہ بے شعور ہے اور وہ باشعور،
 یہ ناقص ہے اور وہ کامل، یہ بے جان ہے اور وہ زندہ، اور یہ زمان و مکان
 کے تحت ہے، مگر وہ زمان و مکان سے برتر۔

پس حق تعالیٰ کا یہ ارشاد کہ ”اے رسول!، کہہ دیجئے کہ رُوح میرے
 پروردگار کے امر سے ہے۔“ اس اصول کی تعلیم ہے کہ رُوح عالم خلق سے
 نہیں، بلکہ عالم امر سے ہے، اس لئے قیاسِ ضد کے تصور سے کام لیتے
 ہوتے عالم خلق کی چیزوں سے رُوح کی حقیقتیں معلوم کر لی جاسکتی ہیں، نیز
 اس ارشاد میں یہ تعلیم بھی ہے کہ قرآن پاک میں جہاں جہاں لفظ امر

صَلَاةُ الْخَلْقِ وَالْأَمْرُ تَبَارَكَ اللَّهُ رَبُّ الْعَالَمِينَ ۵۴ آگاہ رہو کہ
 عالم خلق اور عالم امر اسی کے لیتے ہیں، اللہ تعالیٰ کل جہانوں کا پرورش کرنے
 والا صاحب برکت ہے۔

عالم امر = عالم ارواح، عالم ملائکہ، جو بلا مادہ اور بغیر مدت حق تعالیٰ
 کے فرمان سے وجود میں آیا۔

عالم خلق = یہ جہان، جو مادہ سے پیدا کیا گیا۔

کیا ہے، لہٰذا وہاں سے بنظرِ فاتر رُوح کی حقیقتیں معلوم کر لی جاسکتی ہیں، اس بیان سے یہ ثابت ہوا کہ در اہل پیغمبر اور امام زمان سے علم کی باتیں پوچھنا یہ ہے کہ ان کی فرمانبرداری کی جاتے، کیونکہ پیغمبر اور امام زمان کی نصیحت فرمانبرداریوں کو علم دینا ہے۔

جب یہ ثابت کیا گیا کہ قرآن اور نور امامت اس لئے ایک دوسرے سے جدا نہیں تاکہ خدا کی اس مکمل ترین ذریعہ ہدایت سے (جو کتاب الہی اور اس کے قدرتی معلم کی حیثیت میں موجود ہے) عوام و خواص میں سے ہر شخص کو اس کی گوشش اور وحداری کے مطابق خدا کی ظاہری و باطنی ہدایت ملتی رہے، اور شناختِ ذات و منزلِ نجات کے راستے میں کوئی رکاوٹ نہ ہونے پاتے، جیسا کہ اس ارشادِ الہی سے یہ قانون ظاہر ہے: وَمَا جَعَلْ عَلَيْكُمْ فِي الدِّينِ مِنْ حَرَجٍ ۚ ۲۳/۷۸ اور خدا نے امورِ دین میں تمہارے لئے کسی طرح کی رکاوٹ نہیں کر رکھی ہے۔ ۱۷

۱۷ قرآن شریف میں قیاسِ خدا کے اصول کے علاوہ امر، نور، رُوح اور نفس کے عنوانات میں تقریباً ۵۱۹ دفعہ رُوح کا بیان آیا ہے، جو اکثر تاویلی صورت میں ہے۔ ۱۸ یعنی دینی ہدایت کا ذریعہ ظاہر و باطنی مکمل ہے، چنانچہ حق تعالیٰ کا فرمان: الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيْتُ لَكُمْ الْاِسْلَامَ دِينًا ۚ ۵/۳ میں نے آج کے دن تمہارے دین کو تمہارے لئے کامل کر دیا اور اپنی نعمت تم پر پوری کر دی اور میں نے تمہارے دینِ اسلام کو پسند کر لیا۔ دیکھو تفسیر المصنفین صفحہ ۱۱۷، اساس التاویل صفحہ ۳۵۶، صفحہ ۳۵ اور وجہ دن تخلصی ۱۷

اب مناسب یہ ہے کہ مذکورہ حقائق کی روشنی میں عملی تاویل کی کوئی ایسی مثال بیان کی جائے کہ جس سے ہر دانشمند کو تجزیاتی اندازہ ہو سکے کہ تنزیل اور تاویل کے درمیان کتنا بڑا فرق پایا جاتا ہے، اور کس طرح نورِ امانت ہر زمانے کے حقیقی مومنوں کو تاویل کی روشنی پہنچاتا رہتا ہے، پھر پانچویں حکم سید پیر نامہ خسرو اپنی پُر حکمت کتاب ”وجہ دین“ میں مندرجہ ذیل آیت کی تاویل لکھتے ہیں :-

وَوَالَّتَيْنِ وَالزَّيْتُونَ وَطُورِ سَيْنِينَ وَهَذَا
الْبَلَدُ الْأَمِينِ ۹۵/۳

قسم ہے انجیر کی اور زیتون کی اور طورِ سینین کی اور اس امن والے شہر کی۔ لہ

اس آیت کو یہ کہ تنزیل یعنی ظاہری معنی سے اہل دانش کو تعجب ہو سکتا ہے، اس لئے کہ بوقتِ ضرورت اصولاً کسی ایسی چیز کی قسم کھائی جاتی

لہ ”وجہ دین حصہ اول (اردو) صفحہ ۱۰۳ تا صفحہ ۱۰۵ ملاحظہ ہو۔ کتاب الحشفہ ص ۲۴ پر مذکور ہے کہ وَاَلَّتَيْنِ وَالزَّيْتُونَ سے حَسَنَيْنِ عَلِيَّهَا السَّلَامُ مراد ہیں، اور تاویلی امرار سے بعید نہیں، کہ حسنؑ اور حسینؑ سے عقلِ کُلِّ اور نفسِ کُلِّ کے انوار ظہور پذیر ہوں، کیونکہ آپ دونوں حضرات محمدؐ و علیؑ کی اصل سے ہیں، جس طرح انجیر اور زیتون پہاڑ اور شہر میں پیدا ہوتے ہیں۔

ہے، جو دینی طور پر واجب الاحترام ہو، مگر حق تعالیٰ خود اس آیتہ مُقتدسہ میں جمادات اور نباتات جیسی معمولی اور بے جان چیزوں کی قسم کھاتا ہے، جبکہ ہمیں یہ فرماتا ہے کہ تم سورج، چاند وغیرہ جیسے مظاہرِ قدرت کی تعظیم و تکریم مت کیا کرو، کیونکہ یہ چیزیں خالق نہیں، بلکہ مخلوقات میں سے ہیں، پس یہ مسئلہ کہ مذکورہ چیزیں خدا کے نزدیک کھن معنوں میں قابلِ حرمت ہیں، صرف تاویل ہی سے حل کیا جاسکتا ہے، چنانچہ آیتہ مذکورہ کی اس تاویل پر ذرا غور و فکر کیجئے :-

انجیر:

انجیر سے اللہ تعالیٰ کی مُراد عقلِ کُل ہے، جو کسی واسطہ کے بغیر کلمہ باری یعنی امر "کن" سے ملا ہوا ہے، اور عقلِ کُل کو انجیر اس لئے کہا کہ انجیر کا بیرونی و اندرونی حصہ سب کے سب کھانے کے قابل ہے، چنانچہ اس کو کھاتے وقت انسانی طبیعت اس کی کوئی چیز واپس نہیں کرتی بلکہ اسے قبول کرتی اور پورے انجیر کو اپنی مرغوب غذا بنا لیتی ہے، جس طرح کوئی پاکیزہ نفس عقل کے بارے میں کوئی شک نہیں رکھتا۔

زیتون:

زیتون (جو ایک میوہ ہے) نفسِ کُل کی مثال ہے، اور اس کی مثال زیتون سے اس لئے دی گئی ہے کہ زیتون کا کچھ حصہ تو کھانے

کے قابل ہے، جیسے گودا اور تیل، اور کچھ جھتہ پھینک دینے کے قابل ہے، جیسے گٹھلی کا چھلکا اور پھوک، جس کے معنی یہ ہوتے کہ ہر وہ نفس، جو پاکیزہ ہو، عقل کے فرمان کی اطاعت کرتا ہے، اور وہی نفس زیتون کے تیل اور پھل کی طرح، جو کھانے کے قابل ہیں، عقل کے نزدیک پسندیدہ اور مقبول ہو جاتا ہے، اس کے برعکس ہر وہ نفس، جو ناپاک اور فرمایہ ہو، عقل کے فرمان کی اطاعت نہیں کرتا، نہ وہ رُک جاتا ہے جس چیز سے عقل اُسے روک لینا چاہتی ہے، وہ عقل کے فوائد قبول نہیں کرتا اور اپنی خواہشات کے پیچھے چلتا ہے، پس ایسا نفس زیتون کی گٹھلی کے چھلکوں اور پھوک کی طرح دھنکا ہوا، پھینکا ہوا اور ذلیل کیا ہوا ہے، یہی وجہ ہے کہ جس سے بعض نفوس کو ثواب اور بعض کو عذاب لازمی ہوا۔

طورِ سنین :

طورِ سنین ناطق (یعنی حضرت محمدؐ) کی مثال ہے، کیونکہ آنحضرتؐ نے نفسِ کُل کے فوائد کو پوشیدہ طور پر قبول کیا ہے، جس طرح پہاڑ اپنے اندر معدنیات پیدا کرنے کے سلسلے میں سورج اور ستاروں کے اثرات کو پوشیدہ طور پر قبول کرتا ہے، اور آنحضرتؐ نے نفسِ کُل کے یہ فوائد دنیا والوں کو شریعت کے ذریعے پہنچا دیا، اور اس کے لیے اپنا جانشین (علیؑ) مقرر کر دیا، تاکہ آنجناب شریعت کی تاویل لوگوں کو پہنچاتے رہیں، چنانچہ طورِ سنین ایک پہاڑ ہے، جس کا ظاہر بدخا، کھردرا اور سیاہ ہے کہ ہمیشہ

کے لئے سامنے کھڑا نظر آنے کی وجہ سے دیکھنے والے کو اکتا ہٹ محسوس ہوتی ہے، مگر اس پہاڑ کے اندر ایسے گراغایہ اور بیش بہا جواہر اور معذیات ہیں کہ دیکھنے والوں کو ان کے دیکھنے سے مُتّرت حاصل ہوتی ہے، جیسے یا قوت، زمرّد، بیجاہ، سونا، چاندی، پتیل، تانبا اور دوسرے جواہر۔

پس اسی طرح ناطق کی شریعت میں ظاہراً شک اور اختلاف پایا جاتا ہے، اس لئے دانشمند کو اس کے قبول کرنے میں مشکل ہوتی ہے، مگر جب تاویل کے ذریعے وہ اس کے حقائق تک رسا ہو جاتے، اور اس کے معنوں کو سمجھے، تو دانشمند کا نفس اسے قبول کرتا اور مطمئن ہو جاتا ہے۔

امن کا شہر:

امن کا شہر اساس (یعنی مولانا علیؒ) کی مثال ہے، کیونکہ آنجناب کے ذریعے دانشمند کو ظاہر کے شکوک و شبہات سے امن ملا ہے، اور جو کوئی اُن کی تاویل تک نہیں پہنچ سکا، تو وہ اختلافات اور شبہات کے راستے پر پلنے لگا، اور جو شخص ان کی تاویل تک رسا ہوا، تو وہ ظاہری اختلافات سے چھٹکارا پایا۔

اللہ تعالیٰ نے جن مذکورہ چار چیزوں کی قسم کھاتی ہے، ان میں سے دو چیزیں اُگنے والی ہیں، اور دو چیزیں جگہیں ہیں اور کسی جگہ کے بغیر اُگنے والی چیز کا اُگنا ناممکن ہے، پھر اس کے یہ معنی ہوتے کہ عقل کل اور نفس کل روحانی ہیں

جیسے نباتات کی رُوح ہوتی ہے، اور ناطق و اساس (علیہما السلام) جسمانی ہیں، مگر یہ دونوں نبات (یعنی انجیر و زیتون) پہاڑ اور شہر میں پیدا ہوتی ہیں، اسی طرح عقل کُل اور نفس کُل کے فرائد و انوار ناطق و اساس ہی کے ذریعہ ظہور پذیر ہو جاتے ہیں۔

مذکورہ رُوحانی اور جسمانی دونوں قسم کے میوؤں کی لذت صرف وہی لوگ محسوس کر سکتے ہیں، جو ان میوؤں کو کھاتے ہوں۔

وَالَّتَيْنِ وَالَّذِي تَوْنِ لَهٗ دُونُوں اِسْمِ اِيْكَ اِيْكَ لَفْظِ هِيْءٍ وَطَوْرِ سَيْنِيْنَ وَهَذَا الْبَلَدِ الْاَمِيْنِ دُونُوں دُو دُو لَفْظِ هِيْءٍ، اور یہ اس لئے ایسا ہے تاکہ دانشمندیہ اشارہ سمجھ سکے، کہ عقل کُل اور نفس کُل، جو رُوحانی ہیں، ایک ہی حالت پر قائم ہیں، اور ناطق و اساس، جو جسم اور رُوح دونوں رکھتے ہیں، دو حالتوں کے مالک ہیں۔

حکمت

اب اس موضوع کے شروع سے لے کر اخیر تک جو مدلل تفصیلات

لہ قرآن مجید کی چند آیتوں میں زیتون کا ذکر آیا ہے، وہ یہ ہیں: ۶/۹۹، ۱۲۱/۱، ۱۶/۹۵، ۲۹/۸، ۳۵/۲۴۔ ان میں سے مذکورہ بالا ۱/۹۵ کے بعد ۳۵/۲۴ زیادہ ضروری ہے، جس کی مختصر تاویل مندرجہ ذیل کتب مقدسہ میں موجود ہے :- تفسیر المتقین ص ۲۲۴ بحوالہ تفسیر صفائی ص ۳۵، ترجمہ قرآن مولوی فرمان علی ص ۵۶۵، وجہ دین حصہ اول ص ۱۱ و ص ۱۱۱،

مندرج ہوتیں، اُن سے یہ حقیقت پایہ ثبوت تک پہنچ گئی کہ قرآن اور امامت
 دو ایسی مقدس چیزیں ہیں، جن کے علمی وجود کو ایک دوسرے سے جدا ثابت
 نہیں کیا جاسکتا، اور ان دونوں کی یہ ذاتی باہمی وابستگی حق تعالیٰ کی طرف
 سے ہے، تاکہ جن مومنین کو توفیق ہو، وہ امام حق و حاضر کے مبارک و مقدس
 فرامین کی روشنی میں قرآن کے علم و حکمت حاصل کر لیا کریں، اور اسماعیلی
 پیروں اور بزرگوں نے بالکل ایسا ہی کر کے دکھایا، چنانچہ آج ہم دیکھتے
 ہیں کہ اُن حضرات کے علمی آثار قرآنی حکمتوں سے بھرپور ہیں، پس
 کسی قوم اور مذہب کی اس سے بڑھ کر اور کیا خوش نصیبی ہو سکتی ہے،
 جس کا سردار محمدؐ و علیؑ کا نور، کلام الہی کا ترجمان اور امام برحق ہیں،
 الحمد للہ رب العالمین۔

Institute for
 Spiritual Wisdom
 and
 Luminous Science

Knowledge for a better humanity

ختم شد

